



ក្រោមដំបូលផ្ទះនាយទាត់

គ្រាន់តែពេលមួយថ្ងៃ ដែលនាងបានចូលមកជ្រកនៅក្រោមដំបូលផ្ទះរបស់ថៅកែហុកនេះ នាងសយក៏នឹកពាក់ស្អុតក្នុងចិត្តជាខ្លាំង

ស្រីបម្រើច្រើននាក់បានខ្សឹបខ្សៀវប្រាប់នាងថា ថៅកែហុកនេះជាមនុស្សខិលខូចនិងស្រីញីណាស់ ព្រោះពួកស្រីបម្រើនៅក្នុងផ្ទះនេះ ច្រើនតែធ្លាក់ខ្លួនទៅជាចំណីនៃសេចក្តីសប្បាយរបស់ថៅកែហុកស្ទើរតែទាំងអស់ ។

ក្នុងពេលដែលនាងសយកំពុងតែរៀបចំបោសសំអាតបន្ទប់តូចនៅខាងក្រោយ ជាបន្ទប់ដែលនាងត្រូវនៅនោះថៅកែហុកក៏បានចូលទៅជួបនិងនាងតែពីរនាក់តតូ ។ គាត់ចេះតែរំលែសម្លឹងមើលនាងដោយការយកចិត្តទុកដាក់ ។ តែបើទុកជាថៅកែនេះញញឹមដាក់នាងយ៉ាងណាក៏ដោយ នាងសយក៏នៅតែនឹកពាក់ស្អុតក្នុងចិត្តមិនតិចឡើយ ព្រោះនាងនឹកដល់ពាក្យសម្តីដែលស្រីបម្រើចាស់ ១ និយាយប្រាប់នាងកាលពីថ្ងៃ

“សយ ! ថៅកែហុកនិយាយឡើងទាំងទឹកមុខញញឹម ” សយឯងដូចជាមានស្តីនៅក្នុងខ្លួន ធ្វើអោយខ្ញុំនឹកអាណិតអាសូរជាខ្លាំង ”

ក្នុងយប់នោះ... យប់ដែលនឹងត្រូវមកដល់មិនហួសពីបីម៉ោងទៀតនោះ ទៅកែ
ហុកមានគ្រោងការណ៍និងវលោកលើរូបនាងសយស្រីបំបែកអោយអាណិត ដែលមានសភាព
មិនខុសគ្នាពីពេលមាននៅក្នុងក្រញ៉ាំដៃគាត់ឡើយ ។

ម៉ោង ២១ ហើយ... ភ្លៀងកំពុងធ្លាក់ជោគជាំ.....

នាងសយ កំពុងអង្គុយក្រៀមក្រំដោយការព្រួយបារម្ភនៅក្នុងបន្ទប់ដេករបស់នាង
តែម្នាក់ឯង... នាងកំពុងនឹកដល់ប្តីសម្លាញ់និងកំសត់កម្ររបស់នាង ហើយនាងនឹកដល់
សេចក្តីអភ័ព្វរបស់នាង.....

ខណៈនោះនាងសយពូលូរគោះទ្វារបន្ទប់ផ្ទះ ៗគ្នាជាច្រើនដង។ នាងព្រឹក្សាលទ្ធា
នឹកខ្លាចហេតុការណ៍ដែលនឹងត្រូវកើតឡើងដូចពាក្យស្តីបំបែកចាស់ ៗនិយាយប្រាប់
នាងកាលពីថ្ងៃ.....

“អ្នកណា?” នាងស្រែកសួរដោយសម្លេងតិចៗ ហើយញ័រ ៗ

“ខ្ញុំ!...”

នាងសយបុកពោះភឹប ព្រោះស្គាល់ជាសម្លេងរបស់ទៅកែហុក ។ នាងសន្សឹម ៗ
ក្រោកឡើងឈរមួយសន្ទុះហើយក៏កាត់ចិត្តដើរទៅបើកទ្វារ ។ នាងគិតថា ប្រសិនបើ
ទៅកែហុកប្រព្រឹត្តវលោកមកលើរូបនាង នាងនឹងសំពះអង្វរករតេ ដើម្បីយោងខ្លួនអោយ
រួចផុតពីគ្រោះថ្នាក់នោះ ។

លុះទ្វារបន្ទប់បើកឡើង នាងសយក៏បានជួបមុខនឹងទៅកែហុកក្នុងរយៈពេលដ៏

ជិត ។ “កំពុងធ្វើអីសយ?” ទៅកែហុកសួរនាងដោយទឹកមុខញញឹម

“ចាំស! ឥតធ្វើអ្វីទេលោក...”

ទៅកែហុកដើរចូលមកជិតនាង នាងសយក៏ដើរថយក្រោយ ។ បេះដូងរបស់នាង
ស្ទើរតែឈប់លែងធ្វើការ ក្នុងខណៈដែលទៅកែហុកចេះតែដើរចូលមកជិតនាង ។ នាងសយ
មានទឹកមុខស្លាំង ដូចជាគ្មានឈាម ។ នាងនឹកថានឹងធ្វើយ៉ាងណាស្រួល? បញ្ហាដ៏ស្មុគ្រ
ស្មាញបានកើតឡើងដល់នាងហើយ.....

ភ្លៀងនៅតែធ្លាក់ចុះមកមិនដាច់គ្រាប់។ នាងសយថយទៅទើសនឹងជញ្ជាំងហើយ
កំឈរនៅស្ងៀម ។ នាងនឹកគួសវាសដល់បំណងរបស់ទៅកែហុក.....

“សយ!” ទៅកែហុកនិយាយហើយ រឹតតែដើរចូលមកជិតនាងទៀត ។
រាងកាយរបស់នាងសយញ័រចំប្រប់ ដែលមិនខុសគ្នាពីកូនឈ្នួសវិតនៅក្នុងទីចំពោះ
មុខទឹកជសីហ៍ ។

“លោក” នាងសយនិយាយដោយសម្លេងញ័រ ៗ ព្រមទាំងលើកដៃសំពះ

“សុំលោកអាណិតខ្ញុំ...”

ទៅកែហុកញញឹម ។ គាត់ពេញចិត្តនឹងរូបនាងរបស់នាងសយជាខ្លាំង ព្រោះ
សាច់ឈាមដ៏ទ្រលុកទ្រលន់របស់នាង បានធ្វើអោយទៅកែហុកងងឹតមុខក្នុងផ្លូវការមារម្មណ៍។
សេចក្តីសុខរបស់ទៅកែហុក វិតនៅក្រុងការរួមរស់និងស្រីដែលគាត់ពេញចិត្ត ទោះស្រីនោះ
ជាស្រីបំបែកគាត់ក៏ដោយ ហើយគាត់ឥតរវល់នឹកនាថា ជាប្រពន្ធកូនរបស់អ្នកណាឡើយ ។

ថៅកែហុកអង្គុលស្នាដៃតិចៗ

" កុំខ្លាចអីសយ ! មកអង្គុលនិយាយគ្នាលេងសិន "

" លោក ! នាងសយនិយាយ បើលោកគ្មានការអីប្រើខ្ញុំក្នុងយប់នេះទេ សុំលោក
មេត្តារង់ចាំមានប្រសាសន៍នៅថ្ងៃស្អែកទៅ "

ថៅកែហុកសើចតិច ៗ ហើយចាប់ទាញដៃនាងអោយអង្គុលលើគ្រែជិតគាត់

" កុំខ្លាចខ្ញុំធ្វើអីសយ ! ខ្ញុំគ្មានធ្វើអីសយទេ ខ្ញុំចូលមកនិយាយលេងនឹងសយឯងទេ
តើព្រោះខ្ញុំពេញចិត្តនឹងឫកពារសុភាពរាបសាររបស់សយឯងណាស់ "

" តែខ្ញុំជាស្រីបំរើ មិនសមនឹងកិត្តិយសរបស់លោកទេ "

មិនអីទេសយ ! កុំនឹកអញ្ចឹងធ្វើអី ខ្ញុំមិនមែនជាយក្សឯណា - មកអង្គុលមក !
អង្គុលនិយាយគ្នាលេង ខ្ញុំមិនមែនជាមនុស្សប្រកាន់ខ្លួនប្រាណទេ "

ថៅកែហុកអង្គុលលើគ្រែ ហើយចាប់ទាញដៃនាងសយអោយអង្គុលជិត ។

ធនបតិលូកហោប៉ៅអាវទាញយកក្រដាសប្រាក់ ១០០ រៀលថ្មីចែស ២ សន្លឹក ហើយក៏ញាត់
ទៅក្នុងដៃនាងសយ ។

" ហំសយ ! យកប្រាក់ ២០០ រៀលនេះទុកចាយទៅ " ថៅកែហុកនិយាយចប់
ហើយក៏ស្រវ៉ាអោបនាងដោយការក្រហល់ក្រហាយ " សយកុំខ្លាចអី ហើយកុំគិតអីច្រើនពេក
ឯងនឹងត្រូវបានសេចក្តីសុខយ៉ាងពេញចិត្ត បើឯងព្រមធ្វើជាប្រពន្ធខ្ញុំ ព្រោះឯងមានទឹកមុខ
ដែលធ្វើអោយខ្ញុំអាណិតនឹងស្រឡាញ់ជាខ្លាំង "

នាងសយយំខ្សឹកខ្សួល . . . នាងញាប់ញ័រសព្វសាច់ដោយការភ័យខ្លាច ហើយ

នាងក៏ហុចប្រាក់អោយទៅថៅកែហុកវិញ ។

" សុំលោកយកប្រាក់នេះទៅវិញចុះ - សុំលោកទុកសម្រាប់យកទៅប្តូរនឹងសេចក្តី
ត្រូវការរបស់លោកជាមួយនិងស្រីដទៃទៀតចុះ ឯរូបខ្ញុំមិនមែននៅទំនេរទេ ខ្ញុំមានប្តីហើយ "

ថៅកែហុកសម្លឹងមុខនាងសយដោយសេចក្តីក្រែវក្រោធ

" សយ ! " ថៅកែហុកនិយាយឡើង " សយឯងជាអ្នកក្រ សេចក្តីត្រូវការរបស់
អ្នកក្រនោះ មិនមែនប្រាក់ទេឬ ? ឯងបណ្តោយអោយគ្នាត្រឹមមួយភ្លែតប៉ុណ្ណោះ ដោយគ្មាន
នរណាឃើញនឹងដឹងពូសោះផង ឯងក៏បាន ២០០ រៀលភ្លាមទៅហើយ "

នាងសយមិនបានជានិកនាថា អ្នកមានឋានៈខ្ពស់មានចិត្តអាក្រក់សាមាឡ គ្មាន
សីលធម៌ហើយប្រាសចាកការអៀនខ្មាស់គិតតែប្រព្រិតបន្ទូរបន្ថយនូវសេចក្តីក្រហល់ក្រហាយ
ដោយផ្លូវការមូលរំបស់ខ្លួនតែប៉ុណ្ណោះសោះឡើយ ហើយគ្មានគិតថា ជាប្រពន្ធកូនរបស់
អ្នកដទៃ ។

" លោក ! ខ្ញុំព្រមធ្វើជាប្រពន្ធលោកមិនបានទេ " នាងសយនិយាយទាំងទឹកភ្នែក
" ខ្ញុំចូលមកនៅក្នុងផ្ទះនេះ ក៏ដើម្បីបម្រើបម្រាស់លោក ប្តូរយកប្រាក់លោក បើទុកជាខ្ញុំក្រ
យ៉ាងម៉េច ក៏ខ្ញុំនៅតែដឹងគុណទោស បុណ្យបាប អាក្រក់ល្អខ្លះដែរ ខ្ញុំនៅតែស្មោះត្រង់នឹងប្តី
របស់ខ្ញុំជានិច្ច "

ថៅកែហុកស្រវ៉ាអោបនាងទៀត ។ នាងខំបម្រះចេញហើយស្ទុះក្រោកឈរឡើង

។ នាងលែងគោរពកោតក្រែងទៅកែហុកទៀតហើយ...

លោក ! " នាងសយនិយាយតទៅទៀត " សុំលោកកុំយល់ថា អ្នកក្រសួងមានចិត្តដូចគ្នាទាំងអស់នោះអោយសោះ សុំលោកជ្រាបថា អំណាចប្រាក់របស់លោកគ្មានប្រយោជន៍អីដល់អ្នកក្រដូចរូបខ្ញុំនេះទេ ខ្ញុំចូលមកស៊ីលូលលោក ក៏ព្រោះខ្ញុំក្រ តែខ្ញុំពេញចិត្តនឹងអំពើសុចរិតរបស់ខ្ញុំ - ខ្ញុំសុខចិត្តស្លាប់ ល្អជាងជាងព្រមលះបង់ខ្លួនប្រាណអោយលោក និងចុះចេញពីផ្ទះលោកឲ្យវិញ ពីដើមខ្ញុំមិនបានជានិកនាថា អ្នកមានដូចលោក មានចិត្តអាក្រក់ដល់ម្តងសោះ "

ទៅកែហុកសុះក្រោកឡើងទៅឈររាំងខ្វាវ ។ ទឹកមុខរបស់គាត់ដែលញញឹមកាលពីអម្បាញ់មិញនេះ ក៏ក្លាយទៅជាក្រញូរទៅវិញ ។

" សយ ! " ទៅកែហុកនិយាយឡើងយ៉ាងម៉ឺងម៉ាត់

" ឯងធ្លាក់ខ្លួនមកនៅក្នុងក្រញូរដៃខ្ញុំហើយ ឯងគេចទៅណាមិនរួចទេ - ខ្ញុំប្រកាសឯង មកអនុស្រី... ឯងចេញទៅណាមិនរួចទេ "

ទៅកែហុកដើរចូលទៅជិតនាងសយទៀត ។ នាងខំស្រែកឡើងយ៉ាងខ្លាំង ក្រឡេងដែលកំពុងធ្លាក់ជោកជាខាងក្រៅ និងដៃដំរីរបស់ទៅកែហុកដែលខ្ទប់មាត់នាងជាប់នោះ ធ្វើអោយសម្លេងរបស់នាងសយឮត្រឹមតែក្នុងបន្ទប់នោះប៉ុណ្ណោះ ។ នាយទុនដែលមើលឃើញស្រីទុកត់ដូចជាចំណីដ៏មានឱជារស ក៏ស្ទុះចូលទៅអោបនាងសយទៀតហើយ ឱបទើបដោយសេចក្តីអន្ទះអន្ទែងក្នុងផ្លូវកាមារម្មណ៍ ។ នាងសយខំបម្រះតស៊ូ អោយរួចពី

សភាពព្រៃផ្សែងរបស់ទៅកែហុកក៏ប៉ុន្តែភាពនាងជាស្រី ធ្វើដូចម្តេចនឹងមានកម្លាំងរឹងប៉ឹងល្មមពីខ្លួនរួច... ទីបំផុតនាងក៏ស្បើយកម្លាំងបន្តិចម្តង ៗ ហើយក៏ធ្លាក់ខ្លួនទៅក្នុងរង្វង់ដៃព្រកងបិទអោបរបស់ទៅកែហុក ។ ទៅកែហុកបីនាងយកទៅដាក់នៅលើគ្រែដោយកម្លាំងដ៏ខ្លាំង ញា.....

យប់នេះ ជាយប់ដែលនាងមានចិត្តស្ងួតរន្ធត់ជាខ្លាំង... នាងធ្លាប់បានសច្ចាថា និងមិនព្រមអោយមានឈ្មោះថា ជាស្រីប្តីពីរ... តែយប់នេះ នាងត្រូវលះបង់របស់គ្រប់... បែបយ៉ាងអោយដល់ធនបតី ដែលតែងស្វែងរកសេចក្តីសុខសម្រាន្តពីពួកស្រីបំរើ នៅក្នុងផ្ទះរបស់គាត់.....

ព្រឹកឡើងនាងសយបានចុះចេញពីផ្ទះទៅកែហុកតាំងពីព្រលឹម ។ នាងស្ទើរតែប្រហារជីវិតរបស់នាងចោល ព្រោះតែសេចក្តីឈឺចាប់ក្នុងចិត្ត ។ នាងគិតថារបស់ដែលមានតម្លៃជាទីបំផុតក្នុងជីវិតរបស់នាង បានខូចខាតអស់ហើយ ៗ ជាកិច្ចះឆ្កាបជាប់នឹងខ្លួននាងអស់មួយជីវិត... នាងយំទាល់តែហើមភ្នែក... នាងចុះចេញពីផ្ទះទៅកែហុកដោយឥតបានលាអ្នកណាឡើយ ។

នាងសយខំដើរទៅរកមិត្តភក្តិកម្មករត្រិចក្រយានម្នាក់ដែលស្ថិតស្ថាលគ្នានឹងប្តីនាងហើយដែលធ្លាប់បានជួយគ្នាទៅវិញទៅមកដូចបងប្អូនបង្កើត ។ នាយមី និង នាងម៉ុមប្តីប្រពន្ធទាំងពីរនាក់បានទទួលរាក់ទាក់រូសរាយរកនាងសយដូចពេលមុន ៗ ។ នាងសយបានបរិយាយរឿងរ៉ាវដែលកើតឡើងនៅក្នុងផ្ទះទៅកែហុកកាលពីយប់មិញ អោយនាយមី

និង នាងម៉ុមស្លាប់ដោយសព្វគ្រប់ ហើយនាងក៏សុំនៅសំណាក់អាស្រ័យនិងគេ ទម្រាំប្តីនាង ត្រឡប់មកពីបាត់ដំបងវិញ ។

ខណៈនោះនាយម៉ីក៏ចាប់ផ្តើមនិយាយឡើងដោយការយល់ចិត្តយល់ថ្លើមនាងសយ ថា :

“ មិនអីទេសយ ! ផ្ទះគ្នាដូចជាផ្ទះឯងដែរ - យប់មិញសមរម្យកដេកនៅផ្ទះគ្នា នេះ ហើយយូរណាស់ទម្រាំហ៊ានហារមាត់ខ្លីប្រាក់គ្នាយកទៅធ្វើជាសាហ៊ុយ ទទួលម្សិលមិញ នេះគ្នាមានប្រាក់ ២០០ រៀល គ្នាក៏អោយសមខ្លី ១៥០ រៀលទៅ - សមប្រាប់ថា វាទៅ បាត់ដំបងតែ ៥ ថ្ងៃទេ វានឹងត្រឡប់មកវិញ - មិនអីទេសយនៅជាមួយគ្នាសិនចុះ ទម្រាំសម វាត្រឡប់មកវិញ ”

នាងសយបានសំណាក់នៅផ្ទះនាយម៉ី និង នាងម៉ុមតាំងពីថ្ងៃនោះមក ។ នាងតែង ជួយធ្វើកិច្ចការក្នុងផ្ទះនាងម៉ុមជានិច្ច មានការដាំស្ល និង មើលកូនជាដើម ព្រោះនាងម៉ុមមាន កូនពីរនាក់ ។

៥ ថ្ងៃបានកន្លងផុតទៅទៀត ។ នៅពេលរសៀលថ្ងៃព្រហស្បតិ៍ រថភ្លើងបាត់ ដំបង - ភ្នំពេញ បានដឹកនាំអ្នកដំណើរទាំងឡាយមានសមជាដើមមកដល់រាជធានី នៅវេលា ម៉ោង ១៤ កន្លះ ។ សមបានត្រឡប់មកភ្នំពេញវិញ ដោយការសម្រេចផលយ៉ាងពេញចិត្ត គឺ សមបានទៅទារប្រាក់ដែលគេជំពាក់ និងលក់អីវ៉ាន់បន្តិចបន្តួចបានប្រាក់ចំនួន ៦០០ រៀល សមខំធ្វើដំណើរទៅរកប្រពន្ធដូរផ្ទះទៅកែហុកយ៉ាងរូសរាន់ ដើម្បីប្រាប់នាងអោយ

ដឹងថា ខ្លួនគេមានជោគវាសនាគ្រាន់បើបន្តិចវិញហើយ ។ សមនឹងអោយនាងនៅស៊ីឈ្នួល ទៅកែហុកតែមួយខែប៉ុណ្ណោះ ដល់ពេលដាច់ខែ នឹងអោយនាងលាឈប់ដើម្បីត្រឡប់មករួម រក្សជាមួយគ្នាទៅទៀត ។

សមទៅដល់ផ្ទះទៅកែហុកនៅពេលម៉ោង ១៥ ។ ពេលនោះស្រីបំរើរបស់ ទៅកែហុកម្នាក់បានប្រាប់សមថា :

“ សយមកនៅបានតែមួយយប់ប៉ុណ្ណោះ លុះព្រឹកឡើងក៏លូចរត់បាត់ទៅ ហើយពួ លោកមានប្រសាសន៍ថា សយបានលូចយកអីវ៉ាន់លោកទៅច្រើនណាស់ . . . ”

សមស្រឡាំងកាំង ហាក់ដូចជាមិនចង់ជឿថា ប្រពន្ធរបស់ខ្លួនហ៊ានលូចអីវ៉ាន់ ទៅ កែហុកសោះឡើយ តែលុះនឹកដល់សភាពក្រីក្រលំបាក សមក៏គិតថា ជួនកាលវាមានដូច្នោះ មែន ប្រសិនបើនាងសយចង់ជួយជ្រោមជ្រែងខ្លួនក្នុងរឿងប្រាក់កាសនោះ ។ សមមិនបាន សាកសួរអ្វីច្រើនទៀតឡើយ ហើយក៏លាស្រីបម្រើនោះដើរទៅវិញយ៉ាងរូសរាន់ ។

សមមានមិត្តភក្តិមករដ៏ជិតស្និទ្ធស្នាលនិងគ្នាត្រឹមតែប៉ុន្មាននាក់ប៉ុណ្ណោះ ។ សមជឿជាក់ថា មុខជាទៅសំណាក់អាស្រ័យនៅជាមួយមិត្តភក្តិណាមួយមិនខាន ហើយសម ក៏ប្រញាប់ប្រញាល់ទៅតាមរកនាងភ្លាម ។ ផ្ទះទីមួយដែលសមត្រូវទៅរកនោះ គឺ ផ្ទះនាយ ម៉ី និង នាងម៉ុម ។

សមបានដើរទៅដល់ផ្ទះនាយម៉ី ក្នុងខណៈដែលនាយម៉ីកំពុងតែរុញត្រីចក្រយាន ចេញពីផ្ទះ ប្រុងប្រៀបនិងចេញទៅរកស៊ីដុតញើសតាំងទឹក

អ្នកទាំងពីរនាក់ប្រាស្រ័យទាក់ទងរកគ្នាដោយសេចក្តីស្និទ្ធស្នាល

“ បងម៉ីអើយ ! ” សមនិយាយឡើង “ ខ្ញុំចុះពីរទេះភ្លើងភ្លាម ខ្ញុំទៅរកប្រពន្ធខ្ញុំ
ភ្លាមនៅឯផ្ទះថៅកែហុក តែមិនជួប មានស្រីបំរើម្នាក់បានប្រាប់ខ្ញុំថា ប្រពន្ធខ្ញុំទៅនៅផ្ទះគេ
បានតែមួយយប់ ក៏លូចអីវ៉ាន់គេរត់បាត់ ឥឡូវមិនដឹងជាវាទៅនៅឯណាទេបង ”

ម៉ីទាំធ្មេញណែន

“ វាមានទៅណា ” ម៉ីឆ្លើយឡើង “ សយវារត់មកនៅផ្ទះគ្នាហ្នឹងទេតើ ”
គតិនោះមកម៉ីក៏បាននិយាយរឿងវាវរបស់នាងសយប្រាប់សមតាមពាក្យសំដីដែល
នាងបាននិយាយប្រាប់ពីថ្ងៃមុនដោយសព្វគ្រប់ ។

សមឈរនៅឆ្នឹង ហាក់ដូចជាត្រូវរន្ទះបាញ់ត្រូវត្រង់ដើមទ្រូង ។ ទឹកភ្នែករបស់
សមស្រក់ចុះតក់ ៗ ជាទឹកភ្នែករបស់បុរសអ្នកក្រដែលបានទទួលនូវសេចក្តីឈឺចាប់ចិត្តពីអ្នក
មាន

“ អាហុក ! ... ” សមនិយាយឡើងដោយទោស :

“ អញនឹងបណ្តោយអោយរឿងនេះនៅស្ងៀមអញ្ចឹងមិនបានទេ កាលបើវាហ៊ាន
រំលោភលើប្រពន្ធអញអញ្ចឹង អញក៏ត្រូវហ៊ានសម្លាប់វាចោលដែរ ”

ម៉ីទះស្មាសមតិច ៗ ហើយនិយាយកាត់ឡើងថា :

“ ឈ្លើយសម ! កុំទៅរករឿងនិងគេ ព្រោះគេជាអ្នកមានត្រូវឯងគិតថា នេះជា
កម្មរបស់ឯង ”

សមប្រញាប់ប្រញាល់ដើរចូលទៅក្នុងផ្ទះ ។ សមរន្ធត់ក្នុងចិត្តជាខ្លាំងក្នុងកាល
ដែលក្រឡេកមើលទៅឃើញនាងសយកំពុងតែដេកដល្ហប់រួយ ។ សមស្រែកហៅប្រពន្ធ
ខ្លាំង ៗ ល្ងមតែធ្វើអោយនាងសយភ្ញាក់ដឹងខ្លួន ។ គ្រាន់តែបើកភ្នែកឃើញប្តី នាងសយ
ក៏ទ្រហោយំ ។ សមចូលទៅអង្គុយជិតហើយអង្គុយថ្ងាសប្រគន្ធច្រម ៗ ព្រមទាំងនិយាយល្ងម
លោមថា :

“ កុំយំធ្វើអីអូន ! បងបានដឹងរឿងវាវដោយសារបងម៉ីអស់ហើយ - មិនអីទេអូន
បងត្រូវតែសងសឹកនូវអំពើអាក្រក់របស់វា . . . បងត្រូវតែសម្លាប់វាចោល ”

“ កុំបង ! កុំ ! . . . កុំគិតអញ្ចឹង បើបងចង់សងសឹកជំនួសខ្ញុំ បងមុខជាត្រូវជាប់
គុកច្រវាក់មិនខាន - ឈ្លើយបង ! កុំធ្វើអីគេធ្វើអី នេះជាកម្មរបស់យើង ”

ទឹកចិត្តរបស់សមពោរពេញទៅដោយការអាយាតព្យាបាល បើទុកជានាយម៉ី និង
នាងម៉ុម ព្រមទាំងនាងសយហាមឃាត់យ៉ាងណាក៏ដោយ សមក៏នៅតែមិនព្រមលះបង់គំនិត
ព្យាបាលដែលចង់ប្រហារជីវិតថៅកែហុកនោះចោលឡើយ ។

ខណៈនោះ នាងម៉ុមក៏និយាយឡើងថា :

“ មិនអីទេសម បើវាពិបាកណាស់ក៏នៅសំណាក់ផ្ទះខ្ញុំសិនចុះ ទម្រាំរកជួលផ្ទះបាន ”
សមញញឹមទាំងទឹកភ្នែក ដោយទឹកចិត្តដែលពោរពេញទៅដោយការមួហ្មង . . .





វិបត្តិក្រោះចាញ់កលនាយទី

ភ្ញៀវកំពុងតែរលឹមស្រិត ៗ . . ផ្នែកបន្ទាលបញ្ចេញស្លឹកឡើងភ្លែតៗ ហើយផ្ទះ
លាន់ក៏គ្រហឹមឡើងមិនដាច់ស្ទរ

យប់នោះ ជាយប់ដែលសមកាត់ចិត្តយ៉ាងដាច់ខាតដើម្បី ប្រហារជីវិតទៅកែហុក
នាយទុនដែលបានកំហែងចាប់ប្រពន្ធរបស់គេ ដោយការក្រហល់ក្រហាយក្នុងផ្នូរការម្នាក់
ហើយដែលធ្វើអោយនាងសយ ត្រូវទទួលនូវការឈឺចាប់ចិត្តនិងអាមាស់មុខអស់មួយជីវិត ។

ពេលនោះ សមបានមកប្រាកដខ្លួននៅក្នុងបរិវេណរបងផ្ទះរបស់ទៅកែហុកហើយ
។ ខោអាវនិងរាងកាយរបស់សមទទឹកជោកដោយគ្រាប់ភ្ញៀវ ។ សមឈរនៅក្នុងទីងងឹត
ក្រោមម្លប់ឈើដ៏ធំមួយដើមខាងក្រោយផ្ទះ ។ សមកាន់កាំបិតស្បែកមួយនៅដៃ ហើយ
កាំបិតស្បែកនេះឯង ដែលសមត្រូវធ្វើចុះរបស់វានៅត្រង់ពោះ ឬដើមទ្រូងរបស់ទៅកែហុក
នាយទុនចិត្តពាលអន្សត្រិយដែលបានកំហែងគម្រាមចាប់ប្រពន្ធរបស់ខ្លួន

ពន្លឺគោមអគ្គិសនីខាងលើផ្ទះទៅកែហុក នៅភ្លឺនៅឡើយ ។ សមសម្លឹងលើ
ស្បែកជិតកន្ទះម៉ោង ។ ទីបំផុតសមក្រឡេកមើលទៅឃើញទៅកែហុកដើរច្រេះច្រេះនៅ

ក្នុងបន្ទប់ ។

សមមានទឹកមុខគួរអោយខ្លាច . . . ភ្នែកក្រហមដូចរង្វើកភ្លើង សមគិត
ស្មានថា បន្ទប់ដែលទៅកែហុកកំពុងដើរចុះឡើងនេះ ជាបន្ទប់សម្រាប់ធ្វើការ សមដើរ
សន្សឹម ៗ ចូលមករកផ្ទះដោយការប្រុងប្រយ័ត្នខ្លាចក្រែងមានអ្នកណាមួយឃើញមុនពេល
ដែលបានប្រហារជីវិតនាយទុនចិត្តមារនោះ ។

ការស្មានរបស់សមជាត្រូវមែន ។ បន្ទប់ដែលពោលខាងលើនេះ ជាបន្ទប់សំរាប់
ធ្វើការរបស់នាយទុនចិត្តចោរមែន ។ ទៅកែហុកស្លៀកពាក់ខោអាវតាមរបៀបនៅផ្ទះ
ហើយបៀមខ្សៀវមួយយ៉ាងធំ ។ គាត់កំពុងតែប្រើគំនិតនៅក្នុងកិច្ចការជំនួញរបស់គាត់ ។
នៅលើតុសរសេររបស់គាត់ ពោរពេញទៅដោយឯកសារផ្សេងៗ ។

ទៅកែដើរវិលវល់ចុះឡើងនៅក្នុងបន្ទប់នេះ ។ គាប់ជូនជាក្នុងខណៈនោះ គាត់
អង្គុយចុះទៅលើកៅអីដែលតាំងនៅចំពីមុខតុសរសេរ ។ ក្នុងពេលជាមួយគ្នានេះ សមក៏ខំ
ប្រឹងប្រគោងឡើងតាមបង្អួចពីខាងឆ្វេងទៅកែហុក ហើយក៏សន្សឹម ៗ កន្លងបង្អួចចូលមក ។

សមឈរនៅស្បែកមួយស្របក់ ខំសម្លឹងសម្លាក់មើលទៅកែហុកដោយភ្នែក
ក្រឡោត ហើយក៏និយាយឡើងដោយពាក្យស្រដៀងយ៉ាងដាច់ខាតថា :

" លោកហុក ! "

ទៅកែហុកភ្ញាក់ព្រើត ហើយក៏ងាកមើលទៅម្ចាស់នៃសម្លេងនោះភ្លាម ។ លុះ
ឃើញថាជាសម ទៅកែហុកក៏ស្រឡាញ់កាំង ។ គាត់ដឹងភ្លាមថា ការដែលសមរករាន

ទន្ទានទិចូលមកក្នុងផ្ទះរបស់គាត់ទាំងឡាយនេះ ហើយមានកាន់កាប់បិតស្បៀតជាប់នៅដៃដង
នោះ មិនមែនមកដោយការល្អទេ ។ នាយទុនមុខក្រាស់ភិតភ័យជាខ្លាំងដែលជាការធម្មតា
របស់អ្នកមាន ហើយបានប្រព្រឹត្តនូវអំពើឧក្រិដ្ឋរាល់រូបត្រូវខ្លាចសេចក្តីស្លាប់ ។

ឥឡូវនេះ ស្ថានការណ៍ដ៏ចង្អៀតចង្អល់បានកើតឡើងដល់ថៅកែហុកហើយ ។
គាត់ក្រោកឈរស្រឡាំងកាំងមួយសន្ទុះ ទើបខំប្រឹងញញឹមដាក់សម ដោយទឹកមុខដែលមាន
លេសន័យ ។

“ ឱសមប្ប ! ... ” ថៅកែហុកនិយាយតាមសម្រួល

“ ឯងមកធ្វើអីទាំងឡាយនេះ ... ”

“ បាទ ! ខ្ញុំបាទហ្នឹងហើយលោកឈ្មោះអាសម ឱលោកនៅចាំខ្ញុំបាទបានដែរ ?
លោកធ្លាប់បានជួបខ្ញុំបាទតែម្តងប៉ុណ្ណោះ ក៏ចាំមុខខ្ញុំបាទបានដែរ - ខ្ញុំបាទហ្នឹងហើយជាប្តី
របស់សយ ... ”

ថៅកែហុកមានទឹកមុខស្លេកស្លាំង ។ គ្រាប់ញើសក៏ចេញឡើងភ្លាមនៅក្រុងថ្ងាស
របស់គាត់ ។ ជីវិតរបស់គាត់ត្រូវបិតនៅក្នុងសេចក្តីប្រាថ្នារបស់សមហើយ ។ ភ្នែកដ៏ធំ
ក្រឡេក និងពណ៌ក្រហមដូចឈាមរបស់សម បានធ្វើអោយថៅកែហុកព្រឺខ្លួនជាខ្លាំង ដូច
ជាថា មានអំណាចអ្វីមួយយ៉ាងខ្លាំងក្លាមកគ្របសង្កត់នៅលើទឹកចិត្តរបស់គាត់ ។

“ សម ! ” ថៅកែហុកព្យាយាមធ្វើចិត្តអោយរឹងប៉ឹងហើយនិយាយ

“ ឯងមានការអីសម ? អង្គុយសិនទៅ ម៉េចក៏មិនចាំស្លែកសឹមមករកខ្ញុំ មិនគួរមក

ទាំងភ្លៀងផ្ទុះអញ្ចឹងសោះ ”

សមសើចឡើងទាំងកំណាច

“ លោក ! សមនិយាយព្រមទាំងសម្លឹងស្ទើរស៊ីសាច់ ” កុំកំស្តុតអី ប្រសិនបើខ្ញុំ
ជម្រាបលោកថា ខ្ញុំត្រូវការយកជីវិតលោកដើម្បីជាថ្នូរនឹងរបស់ដែលប្រពន្ធខ្ញុំបានទូចបង់ឱ្យ
ទៅលោក ព្រោះតែអំពើព្រៃផ្សៃរបស់លោក - លោក ! លោកជាអ្នកមាន លោកយល់ថា
ពួកស្រីអ្នកក្រជាគ្រឿងលេងសើចសប្បាយរីករាយរបស់លោក ឬ ជាផ្កាឈើដែលបិតនៅជិត
ដៃលោក ដោយមិនគិតថា ជាគូសប្រពន្ធរបស់អ្នកដទៃ - នាងសយជាប្រពន្ធខ្ញុំ - ជាដួងចិត្ត
របស់ខ្ញុំ ដែលខ្ញុំស្រឡាញ់ស្នើដោយជីវិត ... ស្រឡាញ់ដូចអ្នកដទៃគេស្រឡាញ់ប្រពន្ធគេ
អញ្ចឹងដែរ - ហេតុនេះហើយបានជាខ្ញុំចាំតាមមករកជួបនឹងលោក ដើម្បីសុំជីវិតរបស់លោក
ដោយកំបិតស្បៀតនេះ កុំស្រែកលោក ! សុំលោកនៅអោយស្ងៀម ... វាគ្មានប្រយោជន៍
អីក្នុងការដែលលោកស្រែកអោយគេមកជួយនោះទេ ព្រោះបន្ទប់នេះលោកបានបិទជិត
ហើយដាក់គន្លឹះពីខាងក្នុងផង ទម្រាំងនឹងមានអ្នកណាមកជួយ កំបិតស្បៀតនេះវាមុខជាមុតចុះ
ទៅដល់បេះដូងរបស់លោកទៅហើយ ”

និយាយចប់ហើយ សមក៏ដើរចូលទៅជិត ។ ថៅកែហុកដើរថយក្រោយក្រាក ។
សេចក្តីភិតភ័យបានកើតឡើងដល់គាត់យ៉ាងខ្លាំង ហើយសេចក្តីភិតភ័យនោះក៏បានបង្ហាប់ឱ្យ
គាត់លើកដៃស្តាំឡើង ព្រមទាំងនិយាយអង្វរករដោយសម្លេងញ័រ ៗថា :

“ ឈប់ ! ឈប់សិនសម ! ... ឯងកុំអាលធ្វើចិត្តខ្លាំងអញ្ចឹងពេក - មុននឹងសម្លាប់

ខ្ញុំ សុំទុកពេលអោយខ្ញុំនិយាយបានពីរបីម៉ាត់សិន

សមឈរនៅចំពោះមុខទៅកែហុក ក្នុងរយៈដីជិត ។ កិរិយារបស់សមមាន សភាពដូចយក្សិកលចិត ។ ការញញឹមទាំងក្រែវក្រោធរបស់សម បានធ្វើអោយនាយទុន មុខក្រាស់ខួបខ្លាចជាខ្លាំង

លោកចង់និយាយអីនឹងខ្ញុំ ក៏សុំនិយាយអោយរាប់មក ។ សមបញ្ជាយាងដាច់ ខាត ខ្ញុំទុកពេលអោយលោក បានត្រឹមតែពីរបីនាទីប៉ុណ្ណោះ បេះដូងរបស់ទៅកែហុក ស្ទើរតែឈប់ធ្វើការ ព្រោះតែការភិតភ័យ

សម ! ខ្ញុំបានជាខុសជ្រុលទៅហើយអូន ! ទៅកែហុកអង្វរករ

ខ្ញុំមិនបដិសេធទេក្នុងការដែលខ្ញុំបានកំហែងចាប់ប្រពន្ធរបស់ឯងនោះ តែការ ដែលខ្ញុំបានជាធ្វើជ្រុលដូច្នោះ ព្រោះខ្ញុំស្រវឹងស្រាមិនដឹងខ្លួន ហើយឃើញអាក្រក់ថាជាល្អ ..

លោក ! សមនិយាយឡើងព្រមទាំងសើចដោយកំហឹង លោកមិនមែនជា មនុស្សព្រៃផ្សៃឯណា លោកជាអ្នកមាន ហើយបានទទួលនូវការសិក្សាអប់រំមកយ៉ាងល្អ - ឯប្រពន្ធគ្រាន់តែជាកម្មករ មេចក៏គង់ខ្ញុំនៅដឹងការខុសត្រូវថា ស្មិត្តប្រព្រឹត្ត ស្មិត្តរវៀរ - ពាក្យដោះសាររបស់លោកគ្មានហេតុផលល្អអោយខ្ញុំអត់ទោសអោយលោកបានទេ ខ្ញុំបាន តាំងចិត្តដាច់ខាតហើយថា ខ្ញុំត្រូវតែសម្លាប់លោក ខ្ញុំមិនព្រមលះបង់នូវគំនិតនេះជាដាច់ ខាត

ឈប់សម ! ឈប់សិន ! នាយទុនអង្វរករហើយលើកដៃសំពះកម្មករ

បើមានផ្លូវណាមួយដែលខ្ញុំអាចសងកំហុសរបស់ខ្ញុំបាននោះ សុំសមអាណិតប្រាប់

មកខ្ញុំចុះ សម ! យ៉ាងម៉េច ៗ ក៏ប្រពន្ធរបស់ឯងបានខូចខ្លួនប្រាណអោយខ្ញុំទៅហើយ បើទុក ជាសមសម្លាប់ខ្ញុំ ក៏វាគ្មានបានប្រយោជន៍អីទេក្រៅពីសមឯងត្រូវជាប់គុកជាប់ច្រវាក់ - សម ! ឯងមិននឹកអាណិតប្រពន្ធឯងទេឬ បើឯងត្រូវជាប់គុកជាប់ច្រវាក់ទៅនោះ ? - សម !

ប្រសិនបើឯងត្រូវការប្រាក់កាសវិញមិនស្រួលជាងឬ ? ខ្ញុំពេញចិត្តអោយប្រាក់កាសដល់ឯង ៧ឡូវហ្នឹង ស្រេចតែឯងចង់បានប៉ុន្មាន ខ្ញុំក៏អោយប៉ុណ្ណោះភ្លាម ... បើធ្វើអញ្ចឹងទៅវាមិន មានប្រយោជន៍ជាងសម្លាប់ខ្ញុំឬសម ?

លោក ! ប្រពន្ធរបស់ខ្ញុំមិនមែនជាវត្ថុសម្រាប់ទិញដូរទេ ។ សមនិយាយកាត់ឡើង អំពើព្រៃផ្សៃរបស់លោកបានធ្វើអោយបេះដូងប្រពន្ធខ្ញុំមានជំងឺរហូតដល់ថ្ងៃស្លាប់

ទៅកែហុកហាក់ដូចជាមានកំលាំងចិត្តគ្រាន់បើ ក្នុងកាលដែលគាត់សង្កេតឃើញ សម មានពាក្យសំដីទន់ជាងមុនបន្តិច

អូនប្រុស ! ទៅកែហុកនិយាយពន្យល់សារជាថ្មី បងបានជាខុសហើយ សុំឱ្យ បងបានសងនូវអំពើអាក្រក់របស់បងនោះដោយប្រាក់ទៅចុះ សុំឯងកុំគិតថា បងមើលងាយ ឯងអោយសោះ - ការពិត ឯងក៏ជាអ្នកក្រ ឯងគួរតែយកប្រាក់ជម្ងឺចិត្តពីបងទៅធ្វើជាដើម ទុនរកស៊ីទៅ ឯងនឹងប្រពន្ធឯង ក៏នឹងបានសេចក្តីសុខសប្បាយតរៀងទៅ - ប្រាប់បងមកចុះ សម តើឯងត្រូវការប្រាក់ប៉ុន្មាន ?

ទឹកភ្នែករបស់សមហូរចុះច្រោកចាកច្របក ។ សមឈរនៅស្ងៀមមួយសន្ទុះ ។

អំណាចទឹកប្រាក់បានធ្វើអោយសមរវៃកហើយ ។ សមគិតថា ក្នុងមួយជីវិតរបស់អ្នកប្រជុំចូរខ្លួននេះគ្មានពេលសង្ឃឹមថា នឹងបានរុងរឿងឡើយ ក្រៅពីរកព្រឹកសិល្បាចទៅតាមសភាពហូរហែ ។ សមគិតថា គួរតែទារជម្ងឺចិត្តពីថៅកែហុកមួយម៉ឺនរៀល ព្រោះប្រាក់ចំនួនប៉ុណ្ណោះ ល្មមជួយអោយខ្លួនគេ និងប្រពន្ធគេ រកសេចក្តីសុខបានហើយ ។

អ្នកក្រវែមងតែងតែត្រូវធ្លាក់ខ្លួនទៅជាខ្ញុំក៏ដររបស់អំណាចប្រាក់ ... ពិតណាស់ ក្នុងលោកយើងនេះមនុស្សគ្រប់រូបដែលនឹងមានបាយបរិភោគឬ មានជីវិតរស់នៅបានក៏ដោយសារតែទឹកប្រាក់នុះឯង

សមសម្លឹងមើលមុខថៅកែហុក ដោយក្រសែភ្នែកដែលប្រាប់នូវលក្ខណៈថា មានការអត់អោន

លោក ! សមនិយាយដោយការឃើញចិត្តឃើញធ្វើម ព្រោះការអង្វររបស់ថៅកែហុក បើខ្ញុំនឹងទាមទារជម្ងឺចិត្តពីលោក ជូនកាលលោកគិតថា តម្លៃខ្លួនប្រពន្ធខ្ញុំដែលជាអ្នកក្រនោះ វាថ្លៃជ្រុលពេកទេដឹង ?

ថៅកែហុកញញឹមដោយមានជ័យជំនះ

ទេអូនប្រុស ! បងឥតមានគិតអញ្ចឹងទេ ! ថៅកែហុកឆ្លើយឡើង " ស្រេចតែឯងចុះ ឯងកាត់ថ្លៃប៉ុន្មានក៏បាន ដើម្បីអោយសមល្មមទៅតាមការដែលឯងស្រឡាញ់ប្រពន្ធមើល ! និយាយមកមើល តើឯងត្រូវការប្រាក់ប៉ុន្មាន ?

" មួយម៉ឺនរៀល ! " សមឆ្លើយឡើងភ្លាម

ថៅកែហុកងក់ក្បាលទទួល

" បានអូនប្រុស ! បាន ! បងនឹងយកប្រាក់អោយអូនឯងឥឡូវហ្នឹង "

" អរគុណនឹងលោកណាស់ហើយ " សមឆ្លើយឡើង

" តែសុំអោយបានក្នុងពេលឥឡូវនេះ កុំចាំបាច់ដើរទៅយកឯណា..... "

" អូនប្រុសអើយ " ថៅកែហុកឆ្លើយកាត់ឡើង " បងគ្មានកិច្ចកលអីទេ បង

អាណិតឯងណាស់ ហើយបងពេញចិត្តនឹងចំណាយប្រាក់មួយម៉ឺនរៀលនេះអោយឯងភ្លាម "

ថៅកែហុកញញឹមដាក់សម ... គាត់ដើរទៅរកធ្វើការរបស់គាត់ហើយក៏ទាញ

ផិតតុខាងស្តាំចេញមក ។ ក្នុងខណៈនោះ អាកប្បកិរិយារបស់នាយទុនចិត្តចោរក៏ ផ្លាស់ប្តូរយ៉ាងឆាប់រហ័ស ។ ថៅកែហុកទាញយកវិលវែវ ៨ ម.ម ដែលនៅក្នុងផិតតុនោះមកកាន់នៅដៃតម្រង់មាត់ត្រែទៅរកសម ហើយក៏សើចឡើងយ៉ាងសប្បាយតាមបែបនៃបុគ្គលអ្នកមានជ័យជំនះ ។

" ទម្លាក់កាំបិតចោលភ្លាមអោសម ! ... " ថៅកែហុកស្រែកតម្រាម អាឯងនៅមិនទាន់ចង់ដាច់ទេមិនអញ្ចឹងឬ ឮទេ ! អញប្រាប់ថាអោយអាឯងទម្លាក់កាំបិតចោល ? កុំរឹងទទឹង អញបាញ់អាឯងសម្លាប់ចោលឥឡូវហ្នឹង - នេះជាផ្ទះរបស់អញ អញមានអំណាចបាញ់អាឯងសម្លាប់ចោលដូចជាឆ្កែបានអាក្របី - មនុស្សភ្លើដូចអាឯងនេះវាគ្មានប្រាជ្ញាគិតគូរការអីទេ - ដែលមានឬអាណាព្រមអោយប្រាក់អាឯងមួយម៉ឺនរៀលងាយ ៗ អញ្ចឹង នែអាសម ! ជូនប្រពន្ធអាឯងនេះ សមតែអោយ ១០ រៀលប៉ុណ្ណោះ - ទម្លាក់កាំបិតចោលភ្លាម

អាចក្នុង !

កាំបិតស្មៅត្រូវបានបូកចាក់ចុះពីដៃរបស់សមហើយ . . . អំណាចកាំភ្លើងបានធ្វើ
អោយសមព្រមចុះចាញ់ តែក្រសែភ្នែករបស់សម ដែលសម្លឹងមើលមុខថៅកែហុកនោះរឹង
មិនព្រមព្រិច ជាក្រសែភ្នែកដែលប្រាប់អោយដឹងថា ចិត្តរបស់សមពោរពេញទៅដោយការ
អាយាតព្យាបាទ ។

ថៅកែហុកដើរថយក្រោយទៅរកទ្វារ ។ គាត់មូលគន្លឹះទ្វារបើកហើយស្រែក
ណាំអ្នកបម្រើ ។ ខណៈនោះស្រីបំរើម្នាក់បានចូលមក ។ គ្រាន់តែឃើញថៅកែហុកកំពុង
តម្រង់កាំភ្លើងតម្រាមបុរសចម្លែកភ្លាម ស្រីបំរើនោះក៏ភិតភ័យខ្លាំង ។ ធនបតីបាន
ស្រែកប្រើស្រីនោះ អោយទៅហៅតូលីប្រុស ១ ដែលនៅខាងក្រោយបិបួននាក់អោយមក
ជួបនឹងគាត់យ៉ាងឆាប់ ដើម្បីចាប់សមចងដែ ។

“ បាញ់អញសម្លាប់ចោលទៅអាហុក ” សមនិយាយ

“ ពេលនេះបានដៃអាងហើយ ”

ថៅកែហុកសើចឡើងដោយមានជ័យជំនះ

“ អាសម ! អញស្នាយណាស់ ” ថៅកែហុកនិយាយ

“ គ្រាប់កាំភ្លើងរបស់អញវាថ្លៃជាងជីវិតរបស់អាងទៅទៀត - អ្នកក្រដូចអាង
នេះ វាគ្មានតម្លៃអីនៅក្នុងខ្លួនទេ - អញនឹងអោយអ្នកបម្រើអញអូសក្បាលអាងយកទៅ
អោយប៉ូលីសវិញល្អជាង អាងដឹងឬទេថា អាងត្រូវជាប់គុកច្រើនឆ្នាំក្នុងឋានៈដែលអា

ងងព្យាយាមសម្លាប់អញ ? តែថា អញនឹងត្រាប្រណីអោយអាងខ្លះ ព្រោះអញក៏ធ្លាប់
យកប្រពន្ធអាងម្តងដែរ អញនឹងទោទអាងត្រឹមតែថា អាងលបចូលមកក្នុងផ្ទះអញក្នុង
ពេលយប់ បើយ៉ាងច្រើនណាស់អាងក៏ត្រូវជាប់គុកត្រឹមតែ ៣ ខែប៉ុណ្ណោះ ដើម្បីជា
មេរៀនសម្រាប់ប្រដៅអោយអាងចេះគិតវែងឆ្ងាយតទៅថ្ងៃក្រោយថា ខ្លួនអាងប៉ុណ្ណឹង
គ្មានផ្ទុវអីនឹងយកមកឈ្នះអញទេអាសមអើយ ! មិនគួរណាជាអាងខំកាត់មករកចូលទ្រូង
អញសោះ ”

សមខាំធ្មេញណែន គិតដល់ភាពដែលខ្លួនត្រូវចូលទៅនៅក្នុងគុក . . . ការឃើ
ចាប់ក្នុងចិត្តបានកើតឡើងដល់សមយ៉ាងខ្លាំង ។ សមត្រូវធ្លាក់ខ្លួនទៅនៅក្នុងឥទ្ធិពលរបស់
របស់ថៅកែហុកហើយ ។ សមសម្លឹងមើលទៅ ដូចជាគ្មានឃើញផ្ទុវអីដែលនឹងគេចខ្លួនឱ្យ
រួចផុតពីអាជ្ញានេះបានឡើយ ។

អ្នកបំរើរបស់ថៅកែហុក ៣នាក់ បានដើរចូលមកក្នុងបន្ទប់យ៉ាងរូសរាន់ ។
ថៅកែហុកសប្បាយចិត្តខ្លាំង ។

“ នឿ ! ” ថៅកែហុកនិយាយឡើង “ អាទេ វារុករានទទ្រានទិចូលមកក្នុងផ្ទះ
យើង ចាប់វាយកទៅអោយប៉ូលីសទៅ តែថាត្រូវបង្កន់វាបន្តិចសិន ”

គ្រាន់តែផុតពាក្យរបស់ថៅកែហុកភ្លាម អ្នកបំរើទាំងបីនាក់ ក៏ស្ទុះចូលមកចោម
រោមចាប់សមដោយកំលាំងបាយតាមពាក្យបង្គាប់របស់ថៅហ្វាយនាយវា ។ ខណៈនោះសម
ត្រូវតស៊ូការពារខ្លួនខ្លះ ។ សម្លេងតុតាងបានលាន់ឮឡើងពេញផ្ទះ ។ ធនបតីឈរញញឹម

មើលការតស៊ូរវាងមនុស្សម្នាក់ និងមនុស្សម្នាក់ដោយការពេញចិត្ត ។ សមត្រូវគេចាក់ចំ
ឆ្អឹងជំនិះដួលផ្ទុះស្រទាងទៅលើតដួង ។ ពេលនោះ សមត្រូវគេចោមរោមទាត់ចាក់តាមចិត្ត
ទាល់តែទ្រមនៅក្នុងបន្ទប់នោះ ។

“ លួមហើយ? ” ថែកែហុកស្រែកឃាត់ “ នាំគ្នាសែងយកទៅអោយប៉ូលីស
ទៅ ហើយប្រាប់ប៉ូលីសថា ពួកឯងរាល់គ្នាបានឃើញអាណេវាលបចូលមកក្នុងផ្ទះ ពួកឯងក៏
នាំគ្នាដេញចាប់វា តែវាតែដៃ បានជាពួកឯងនាំគ្នាវាយវាវិញ - មើលគិតគូរនិយាយអោយ
ត្រូវគ្នាទៅ ”

គូសិរបស់ថែកែហុកម្នាក់មានមាឌធំដំបង ដើរចូលមកជិតហើយក៏លើកជើងស្តាំ
ឡើងចាក់សមមួយជើងទៀត ធ្វើអោយរាងកាយសមផ្លាស់ពីផ្ទៀងទៅជាដេកផ្តាប់មុខទៅ
វិញ ។ ដោយសារភ្លើងអគ្គិសនីក្នុងបន្ទប់នោះ គេអាចមើលឃើញមុខមាត់របស់សមយ៉ាង
ច្បាស់ ។ ខាងក្រោមភ្នែកស្តាំមានសាច់ហើមហាំងឡើងយ៉ាងធំ មុខមាត់បែកចេញឈាម
រហាម.....

អ្នកបម្រើដែលកបេស់ថែកែហុក អោនទៅចាប់កន្ត្រាក់សក់ក្បាលសមអោយ
ក្រោកឈរឡើង ។ ជើងទាំងពីររបស់សមទន់ល្ងន់ល្ងន់លើតែគ្មានកំលាំងកំហែងលួមនិងទប់
ដងខ្លួនអោយឈរនៅឡើយមួយកន្លែងជាប់ ។ កម្មករអភ័ព្វដកដង្ហើមស្ទើរតែមិនដល់គ្នា តែ
ភ្នែកនៅតែបើកឡើងក្រឡេកខំសម្លឹងមើលមុខថែកែហុក ។

អ្នកបម្រើជំនិះរបស់ថែកែហុកម្នាក់ទៀតសើចឡើងទាំងឃ្នាន់ខ្លាញ់ . យកដៃ

ឆ្អឹងកន្ត្រាក់អាវរបស់សម ហើយដាស់ថែមដោយដៃស្តាំពេញទំហឹង ធ្វើអោយសមទ្រេតត្រ
១ ថយទៅក្រោយប៉ះនិងជញ្ជាំង ។ ម្នាក់ទៀត ស្ទុះភ្នែកទៅចាក់ថែមមួយជើងទៀត ធ្វើឱ្យ
សមចុកពោះស្រព្យុនខ្លួនដួលនៅចំពោះមុខថែកែហុក ដែលកំពុងតែសើចដោយមានជ័យជំនះ
សមត្រូវគេចាប់ចងបញ្ជូនខ្លួនយកទៅប្រគល់អោយប៉ូលីស ហើយតមកក៏ត្រូវ
ប៉ូលីសនាំខ្លួនយកទៅធ្វើទុកនៅគុកធំជាបណ្តោះអាសន្ន ។

មិនយូរប៉ុន្មាន សមក៏ត្រូវគេបញ្ជូនខ្លួនយកទៅកាត់ទោសនៅសាលាដំបូង ហើយ
ក៏ប្រាកដថា តុលាការបានកាត់ទោសដាក់គុកសម ចំនួន ៣ ខែ ។



ប្រហានក្នុងគុក



ថ្ងៃអាទិត្យ ជាថ្ងៃដែលរាជការអនុញ្ញាតអោយក្រុមគ្រួសារចូលទៅជួបនិងអ្នកទោសបាន.....

នាងសយបានកាន់នំមួយកញ្ចប់តូចចូលទៅសុំអនុញ្ញាតជួបនិងប្តីរបស់នាងជាមួយនិងនាយមី ។ នាងយំខ្សឹកខ្សួលជាខ្លាំង នៅពេលដែលភ្នាក់ងារគុកបានបញ្ជាពួកសមរម្យមកជួបនិងនាង ព្រោះនាងនឹកអាណិតប្តីនាង ដែលបានទទួលនូវគ្រោះអាក្រក់ ដោយសារនាយទុនចិត្តចោរ.....

“ បង ! បងជាប់គុកជាប់ច្រវាក់ព្រោះរូបខ្ញុំ ” នាងសយនិយាយឡើងទាំងទឹកភ្នែក “ ខ្ញុំបានឃាត់បងហើយថា កុំចងគំនុំគុំគុនអីនិងគេ ព្រោះគេជាអ្នកមាន - នេះគ្រោះជាតិមិនចោទបងថា បងចង់សម្លាប់គេ កុំអីបងជាប់គុកយ៉ាងតិចក៏ ១០ ឆ្នាំដែរ ។ ”

“ ឈ្លើយអូន ! ” សមនិយាយឡើងព្រមទាំងសម្លឹងមើលមុខប្រពន្ធដោយសេចក្តីអាស័យ “ ឥឡូវវាហួសទៅហើយ ! មិនអីទេ បងទ្រាំតាមកម្មទៅចុះ ! ៣ ខែមិនជាយូរប៉ុន្មានទេ ” សមបែរមុខទៅរកមីហើយនិយាយផ្តាំផ្ញើ “ បងមី ! សុំបងមើលប្រពន្ធខ្ញុំផង ខ្ញុំ

គ្មានអ្នកណាទុកចិត្តជូនរូបបងទេ.....

“ មិនអីទេសម ! ” មីឆ្លើយឡើងកាំងអាណិតអាសូរ

“ អោយសយវាទៅជាមួយនិងគ្នាចុះ ចាំគ្នាមើលការខុសត្រូវអោយសមនឹកព្រេកអរចំពោះទឹកចិត្តដ៏សប្បុរសរបស់មីយ៉ាងក្រៃលែង ។ ”

“ បងមី ! បងឯងមានគុណលើរូបខ្ញុំច្រើនណាស់ ” សមឆ្លើយឡើង

“ ពេលខ្ញុំស្រល់បាកយ៉ាងម៉េច បងឯងក៏មិនចោលខ្ញុំដែរ ខ្ញុំនិងមិនភ្លេចគុណបងឯងទេបង ។ ”

ខណៈនោះនាងសយក៏ហុចកញ្ចប់នំអោយប្តី ។ មុនពេលដែលអ្នកទាំងបីនិយាយគ្នាថាអ្វីទៅទៀត ភ្នាក់ងារអនុរក្សម្នាក់ដើរចូលមកជិតហើយស្រែកប្រាប់ថា :

“ ប៉ុណ្ណឹងហើយ ! និយាយគ្នាប៉ុណ្ណឹងបានហើយ ”

សមក្រោកឈរឡើងហើយនិយាយលាប្រពន្ធ និង មីថា :

“ លាហើយអូន ! លាហើយបងមី ! ”

សមដើរចូលទៅក្នុងខ្វារគុកវិញ ។ នាងសយស្រក់ទឹកភ្នែកច្រោក ១ ព្រោះនាងនឹកអាណិត និង អាឡោះអាស័យប្តី..... មីសម្លឹងមើលតាមសមទាល់តែដុតកន្ទុយភ្នែកហាក់ដូចជាក្មេងខ្លួន...

“ ទៅសយ ! ត្រឡប់ទៅផ្ទះវិញ ! ” មីនិយាយទៅកាន់នាងសយ “ ឈ្លើយកុំយំលោកធ្វើអី ៣ ខែ វាមិនយូរប៉ុន្មានទេ ”

ពួកអ្នកទោសបានចូលទៅក្នុងគុកវិញអស់ហើយ ។ មីបាននាំនាងសយត្រឡប់ទៅ
ផ្ទះវិញទាំងក្រៀមក្រំ

ចាប់តាំងពីវិនាទីដំបូងដែលសមបានចូលទៅនៅក្នុងគុក ហើយនៅក្នុងការឃុំគ្រង
របស់ភ្នាក់ងារអនុរក្សនៃពន្ធនាគារនោះ សមយល់ឃើញថា នៅក្នុងគុកនេះមានសភាពមិន
ខុសគ្នាពីនរកតាមដែលចាស់ ៗ ធ្លាប់និយាយនោះឡើយ ។

សមត្រូវគេនាំខ្លួនចូលទៅក្នុងល្វែងនៃបន្ទប់មួយផ្សេងពីបន្ទប់ដែលសមនៅពីម្សិល
ម៉ិះ ។ ក្នុងបន្ទប់នេះមានអ្នកទោសជាច្រើនប្រៀបគ្នាអង្គុយនិងដេក ។ អាកាសអាប់អូរ
ធំក្លិនស្អុយឆ្កេះឆ្កាបលាមកនិងញើសនៃពួកអ្នកទោសដែលម្នាក់ ៗ សុទ្ធតែមានមុខគួរអោយ
ខ្លាច ។ ជាអាជ្ញាករដែលធ្លាប់ជាប់គុកមួយខ្លួន ៗ រាប់ដងមិនឈ្នះ ។ ភ្នាក់ងារអនុរក្សច្រាន
ក្បាលសមបញ្ចូលទៅក្នុងបន្ទប់នោះ ហើយចាក់សោរជាប់ ។

សមពិនិត្យមើលឃើញពួកអ្នកទោសទាំងនោះសម្លឹងមើលមុខខ្លួនរបាប ហើយ
មានអ្នកទោសម្នាក់នោះស្លៀកពាក់ខោអាវស្រួលបូលដូចជាអ្នកគ្មានទោស មានបែបភាពជា
អ្នកមាន ។ អ្នកទោសនេះសម្លឹងមើលមុខសម ហើយក៏និយាយឡើងដោយការមិនពេញ
ចិត្ត ។

“ ងាប់ហើយវើយ ! បន្ទប់ចង្អៀតណែនបំណ្លឹងទៅហើយបន្ថែមអានេះម្នាក់មក
ធ្វើអីទៀត បានកន្លែងឯណាដេក ? ”

អ្នកទោសទាំងអស់គ្នា បែរមកមើលអ្នកនិយាយដោយបែបគោរព ។ អ្នក

និយាយនេះឈ្មោះហូ ។ បុរសនេះត្រូវតុលាការកាត់ទោសជាប់គុក ៣ ខែដែរ ក្នុងបទបើក
ល្បែងស៊ីសង ។ អ្នកទោសទាំងអស់គ្នាតែងហៅបុរសនេះថា ហិហូ ៗ ។ ការជាប់គុករបស់
បុរសនេះ វាគ្រាន់តែធ្វើអោយបុរសនេះគ្មានឥស្សរភាពក្នុងការដើរចេញទៅខាងក្រៅបរិវេណ
នៃគុកតែប៉ុណ្ណោះ ។ ហូរស់នៅយ៉ាងស្រួលក្នុងគុក គឺមានកន្លែងដេកស្រួល មានមុងមាន
កួយដណ្តប់ មានអាហារបរិភោគឆ្ងាញ់ ៗ ។ ពួកអ្នកទោសក្នុងបន្ទប់នេះតែងផ្លាស់គ្នាប្រើ
យកចិត្តយកធ្វើមហូជាមិត្ត ។ ពួកភ្នាក់ងារអនុរក្ស ក៏កោតក្រែងចិត្តហូណាស់ដែរ ហើយឱ្យ
សិទ្ធិពិសេសដល់ហូស្ទើរតែគ្រប់យ៉ាង ។ ហូដេកនៅតែក្នុងបន្ទប់ដោយមិនបាច់ធ្វើការអ្វី ។
ការទាំងនេះក៏ដោយសារអំណាចទឹកប្រាក់របស់ហូនុំដង

អ្នកទោសម្នាក់ពោលឡើងជាបែបប្រធាប្រចែងថា :

<< មិនអីទេហិ អោយវាដេកខាងចុងជើងជិតចុងក៏បាន >> វាស់ដោយក
ដុងលាមក និង មូត្រដែលគេដាក់នៅចុងជើង << បើវាហ៊ានដណ្តើមកន្លែងហិ ទុកភារៈ
អោយខ្ញុំចាត់ការជូន >>

សមជឹងថា ពួកអ្នកទោសដែលនៅក្នុងបន្ទប់នេះទាំងអស់សុទ្ធតែធ្លាក់ខ្លួនទៅជាខ្ញុំ
កំដរនៃអំណាចទឹកប្រាក់របស់បុរសកូនចៅចិនឈ្មោះហូនេះជាពិតប្រាកដ ។ ពិតណាស់ជូន
កាលវាអាចមានរឿងរ៉ាវធំដុះវាខ្លួនគេ និង ពួកអ្នកទោសទាំងនោះ ។

សមមិនរវល់អើពើនឹងអ្នកណាទាំងអស់ . . . សមដើរទៅអង្គុយលើកន្លែងមួយ
ដែលនៅមិនឆ្ងាយប៉ុន្មានពីកន្លែងរបស់បុរសឈ្មោះហូនេះ

ខណៈនោះ ហ្នឹកស្រែកឡើងភ្លាមថា :

<< នែអាទេន ! ទៅខាងណោះទៅ កុំមកជិតអញ - នុះហ្ន៎ ! នៅខាងណោះមាន
កន្លែងទំនេរល្អអោងដេកបាន >>

សមញ្ញញឹមហើយឆ្លើយឡើងយ៉ាងស្ងាត់

<< ដេកយ៉ាងម៉េចកើត បើនៅជិតចុងអាចម៍អញ >>

អ្នកទោសរាងធំដំបងម្នាក់ឈ្មោះសូសជាការ៉ូរ៉ាល់ ស្ទុះចូលមកយកដៃឆ្វេងចាប់ក
អាវសមកត្រាក់ ហើយនិយាយឡើង ដោយពាក្យសំដីហាក់ដូចជាធ្លាប់មានរឿងចងកម្នួច
ព្រៀរនិងគ្នាពីថ្ងៃម្សិលមិញ

" អាចងជាអ្នកលេងឬ ? "

" ទេ ! " សមឆ្លើយឡើងដោយការខំអត់សង្កត់ចិត្ត

" គ្នាមិនមែនជាអ្នកលេងទេ "

" បើអញ្ចឹងទៅ ! ទៅខាងណោះទៅ កុំមករុករានហ៊ា "

" យើងអាចនៅក្រុងណាក៏បានក្នុងបន្ទប់នេះ " សមនិយាយទាំងញញឹម

" ព្រោះយើងទាំងអស់គ្នានេះសុទ្ធតែជាអ្នកទោសដូចគ្នា "

" យីអាចងនិយាយឲ្យយូរអញ្ចឹង មានតែអាចងជាអ្នកលេងធំ . . . អាចងនៅឯ
ណាមិនស្គាល់អញ ? . . . "

កាលបើត្រូវគេមើលងាយសង្កត់សង្កិនដូច្នោះ សមខឹងឡើងមុខក្រហម ។ លេម

ស្ទុះក្រោកឈរឡើងផ្នែកខ្នងនិងដៃក្រាមហើយលើកដៃចង្កុល មុខអ្នកទោសមាឌធំដំបង
ឈ្មោះសូសដែលចេញខ្លួនមកជំនួសហ្នឹកនោះ

" អាចងក៏ជាអ្នកទោសដូចអញដែរ អាចងគួរតែឃើញចិត្តឃើញធ្វើមអញខ្លះផង
តែនេះអាចងបែរជាបណ្តោយខ្លួនអោយធ្លាក់ទៅជាខ្ញុំរបស់អាអ្នកទោសម្នាក់នោះទៅវិញ -
អាភ្លើអើយ ! គិតដល់មិត្តភក្តិអ្នកទោសផងគ្នាខ្លះទៅ មនុស្សដូចអញនេះមិនមែនជាអ្នកលេង
ទេ តែថា អញក៏ជាកូនប្រុសម្នាក់ដូចអាចងដែរ បើអាចងចង់ល្បួងមើល ក៏សុំអោយអាចង
ចូលមក អញបានប្រុងប្រៀបខ្លួនប្រាណចាំទទួលអាចងរួចជាស្រេចហើយអាភ្លើ . . . "

នាយហ្នឹកខឹងខ្លាំងតែព្យួរអស់ទាំងខ្លួនប្រាណ ហើយស្រែកឡើងថា :

" ពូយវី ! ពូកយើង ! ទុកវាធ្វើអី អាទេនបែបឲ្យយសម្បើមណាស់ ពូយវាទៅ !
អញអោយរង្វាន់ឯងម្នាក់ហ៊ី ៥ ដើម ហើយបើមានរឿងវាវីអីស្រេចនៅលើអញ "

ពាក្យថា ម្នាក់ហ៊ី ៥ ដើមនេះ បានធ្វើអោយអ្នកទោសប្រហែល ១០ នាក់ នាំគ្នា
ស្ទុះក្រោកឡើង ដែលមើលទៅដូចជាថា សមជាសត្រូវសីលាចំបុតឈាមរបស់ពួកវា ។

អ្នកទោសម្នាក់ស្ទុះចូលមកដាល់តម្រង់ចំមុខសម តែសមគេចង្អុល ។ ដៃរបស់វា
ក៏ត្រូវជញ្ជាំងឬស្រូវប៉ុង ហើយសមក៏ដាល់ស្របទៅវិញត្រូវចំចង្កា ធ្វើអោយវាដួលប្រុស ។
អ្នកទោស ៨-៩ នាក់ទៀតដែលក្នុងខណៈនោះមិនទាន់បានចូលប្រឡូកនៅឡើយ ក៏ចូលមក
ចោមរោមក្រញឹសម ។ នាយហ្នឹករច្រត់ចង្កុះមើលដោយការពេញចិត្ត ។

ពូយវី ! ពូកយើង ! " នាយហ្នឹកស្រែកបង្ហៅ " ពូយអោយអស់ដៃ ទៅអាទេន

ពូកែណាស់

សម្លេងប៉ងប៉ងបានលាន់ឮឡើងពេញបន្ទប់ ។ សមខំមានខាំធ្មេញតស៊ូ ដោយ
ទឹកចិត្តរបស់កូនប្រុស ។ សមគិតថា ស៊ូស្លាប់ល្អជាងបណ្តាយអោយឆ្កែជារបស់នាយទុន
ក៏ហែងកំហល់មើលងាយចោមរោមខាំខ្លួន ។ សមឈរទិលខ្នងនិងជញ្ជាំងដាល់ផងដាក់ផង
ធ្វើអោយពួកអ្នកទោសទាំងនោះដួលបាន ២-៣ នាក់ ។

តែឈ្មោះនោះ ស្រាប់តែមានជើងរបស់អ្នកទោសណាម្នាក់ បានដាក់ចំចុងដង្ហើម
របស់សមពេញទំហឹង ធ្វើអោយសមដួលដេកទៅលើដី ។

" ថែមវិថែម ! " នាយហូស្រែកបញ្ជា

ជើងជាច្រើនបានដាក់ទន្រ្តាំមកលើរាងកាយរបស់សម ។

ពេលនោះ ភ្នាក់ងារអនុរក្ស ២នាក់បានរត់ចូលមកមើលហើយស្រែកឃាត់ថា :

" ឈប់ ! ឈប់ ! ស្ទីហ្នឹង "

សម្លេងអនុរក្ស ក៏បានបញ្ឈប់នូវទារុណកម្មរបស់ពួកអ្នកទោសចិត្តទមិញអនុញ្ញាតិ
យទាំងនោះ ។ សមបានរើខ្លួនរុចរិការគ្រាំគ្រាខ្លួន ។ ភ្នាក់ងារអនុរក្សបានចាក់សោរទ្វារចូល
រកមើលហេតុការណ៍ ។

" រឿងវាអីហ្នឹង ? " ភ្នាក់ងារអនុរក្សម្នាក់ដែលកាន់វំពាត់ក្តោមយប់មេដើម
នៅដៃស្តាំ សួរឡើង រឿងវាវាយ៉ាងម៉េច ? "

នាយហូឆ្លើយឡើងភ្លាម

" អាស៊ីគេនេះ គ្រាន់តែចូលមកដល់ភ្លាម ក៏ស្រាប់តែអាន់ជ្រើដើរទាត់ដាក់គេតាម
ចិត្ត - មើលចុះ ! វាដាក់ខ្ញុំមួយជើងដែរ បើលោកមិនជឿសួរអ្នកទាំងអស់គ្នានេះមើលចុះ "

" បាទលោក ! អញ្ចឹងមែន ! អានេះវាដើរទាត់ពួកខ្ញុំទាំងអស់គ្នាលេងម្នាក់មួយ
ជើងតាមតែអំពើចិត្តវា " អ្នកទោសម្នាក់ឆ្លើយយោងនាយហូ " ដល់វាមកទាត់ខ្ញុំ ខ្ញុំក៏ទ្រាំ
មិនបានដាក់វាមួយដៃចំកញ្ចប់មាតវិញ ក៏ស្រាប់តែវាដាល់តបមកខ្ញុំយ៉ាងសម្បើមដៃតែម្តង
ពួកខ្ញុំចូលមកឃាត់វា វាក៏ដាល់ទៀត លោកអញ្ជើញមើលចុះ មុខមាត់ខ្ញុំនិងពួកខ្ញុំប៉ុន្មាននាក់
ទៀតនេះសុទ្ធតែហើមផ្ទុះគ្រប់ ១ គ្នា "

" អញ្ចឹងមែនលោក ! " អ្នកទោសៗទៀតនាំគ្នាបន្ថែមម្នាក់មួយមាត់

" អាស៊ីគេហ្នឹង បែបកោងសម្បើមដៃតែម្តងហើយទាន់ប្រោស "

" នែអានេះ ! " ភ្នាក់ងារអនុរក្សដែលមានវំពាត់ក្តោមនៅដៃ យកវំពាត់ក្តោមនោះ
គោះក្បាលសមហើយសួរ " ម៉េចក៏អាងធ្វើអញ្ចឹងហ្នឹង ? "

" បាទលោក ! មិនមែនដូចពាក្យអ្នកអស់នេះប្តឹងមូលបង្គាប់នោះទេ " សមឆ្លើយ
សមឆ្លើយឡើងតាមការពិត " តាមពិត គឺពួកវាអស់នេះ ឃើញខ្ញុំបាចចូលមកថ្នាំវាគាំនាំគ្នាធ្វើ
បាបខ្ញុំបាចដល់ឃើញខ្ញុំបាចមិនខ្លាច វាក៏ចោមរោមក្រញីខ្ញុំបាចតែម្តង "

" ទេវាដូចជាមិនទំនង " ភ្នាក់ងារអនុរក្សម្នាក់ទៀតនិយាយឡើង

" ចុះពីដើម ដែលពួកគេនៅយូរយារណាស់មកហើយ ម៉េចក៏មិនដែលឃើញមាន
រឿងវាអី ? "

ក្នុងខណៈមួយវិញនោះ ភ្នាក់ងារអនុរក្សម្នាក់ទៀតក៏លើកវិញពាក់ក្តោមឡើង ហើយវាត់ទៅលើខ្លួនសមពេញទំហឹង ដោយឥតមានមេត្តាត្រាប្រណីសោះឡើយ ។ វិញពាក់ដំ កំណាចនេះ បានស្រោចទៅលើរាងកាយរបស់សមស្សីរតែដាច់ខ្យល់ស្លាប់ ។ មួយខ្លាប្រហុំ ១ វា ឈឺរកប្រាប់មិនត្រូវ ។ អំណាចវិញពាក់ក្តោម បានធ្វើអោយខ្លួនសមបែកចេញឈាម ។ សម ខំប្រឹងខាំធ្មេញអត់សង្កត់ដោយទឹកមុខគួរអោយអាណិត ។

មួយសន្ទុះក្រោយមក ទើបភ្នាក់ងារអនុរក្សដែលមាននាទីវាយនោះ ឈប់វាយ ហើយឈរសម្លឹងមើលសមដោយទឹកមុខគួរអោយខ្លាច ។ សមឆ្លៀតឱកាសនេះពោលឡើង ថា :

“ ខ្ញុំជឿហើយថា សេចក្តីយុត្តិធម៌ក្នុងលោកនេះមិនមានសោះឡើយ ! លោកមិន បានជ្រាបនូវការពិត តែលោកកាត់ទោសខ្ញុំបានតាមពាក្យសាក្សីដែលគេនាំគ្នាទម្លាក់កំហុស មកលើរូបខ្ញុំបានដោយអំណាចប្រាក់ - កម្មករដូចខ្ញុំមិនដឹងទៅអំពើនាវាស្រែកសុំនូវ សេចក្តីយុត្តិធម៌ពីអ្នកណាទេ ក្រៅពីសុខចិត្តអោនក្បាលទទួលនូវគ្រោះកម្មតែប៉ុណ្ណោះ...”

“ អាងមិនបាននិយាយច្រើនទេ ” ភ្នាក់ងារអនុរក្សគំហក “ អាងកុំភ្លេចថា សូម្បីតែនៅសាលា ក៏គេយកតាមចម្លើយរបស់សាក្សីជាសំខាន់ដែរ អាងគ្មានសាក្សីម្នាក់ សោះសាក្សីគេខាងណោះ ឆ្លើយត្រូវគ្នាទាំងអស់ ”

“ ទឹកភ្នែករបស់សម ក៏ហូរធ្លាក់ចុះចាកគ្របកភ្នែកច្រោក ១ ។ តំណក់នៃទឹកភ្នែក គ្រប់ ១ តំណក់នោះ កើតឡើងពីការនឹកតូចចិត្តចំពោះខ្លួន ដែលកើតមកមានជាតិកំណើត

ជាអ្នកក្រ . ជាកសិករ ហើយក្លាយខ្លួនទៅជាកម្មករ ដែលត្រូវគេប្រមាថមើលងាយសង្កត់ សង្កិនជិះជាន់គ្រប់បែបគ្រប់យ៉ាង



ស្រ្តីថ្នាក់ចរាចរ



បីខែបានកន្លងផុតទៅយ៉ាងយឺតយូរ... បីខែនៅក្នុងគុកធំនេះ សមបានទទួលនូវសេចក្តីទុក្ខលំបាកស្ទើរតែពណ៌នាមិនបាន.....

ទីបំផុតនៃថ្ងៃឥស្សរភាព ក៏បានត្រឡប់មកជារបស់សម កម្មករអភ័ព្វដែលគួរអោយអាណិតវិញ ។ សមបានរួចចាកទុក្ខទោសហើយ ។ សាលារដ្ឋបូងបានចេញដីកាបង្គាប់អោយដោះលែងសមនៅក្នុងពេលព្រឹកនៃថ្ងៃអង្គារ ។

ពីយប់មិញនេះ សមដេកមិនលក់សោះ... សមនឹកត្រេកអរក្នុងការដែលត្រូវបានចេញទៅជួបនឹងពន្លឺខាងក្រៅគុក - នឹកត្រេកអរក្នុងការដែលត្រូវបានចេញទៅជួបនឹងប្រពន្ធកំសត់.....

នៅពេលម៉ោង ៨ ព្រឹក លោកភូលយូយគុកបានហៅសមអោយចូលទៅជួបនៅបន្ទប់ធ្វើការរបស់លោក ហើយលោកអោយឱវាទថា :

" សម ! ឯងដល់ពេលត្រូវរួចខ្លួនហើយ ឯងត្រូវខំតាំងចិត្តធ្វើមអោយល្អណា កុំត្រឡប់មកអោយខ្ញុំឃើញមុខទៀត ខ្ញុំសុំអោយពរស័ព្ទសាធុការឯង សុំអោយឯងបានប្រកប

ដោយជោគជ័យស៊ីរិមង្គលគ្រប់ប្រការ - ទៅចុះសម - ទៅចុះសម ! កូនប្រពន្ធឯងដែលនៅរង់ចាំឯងផ្ទះ កំពុងមើលផ្លូវចាំទទួលឯងដោយការរីករាយ... "

សមលើកដៃសំពះលាលោកភូលយូយ ហើយក៏ដើរចេញពីបន្ទប់នោះទៅព្រមដោយលិខិតសំគាល់ខ្លួនបណ្តោះអាសន្ន ។ សមមានទឹកចិត្តរីករាយជាខ្លាំង ។ ក្នុងខណៈដែលឈានជើងចេញផុតពីទ្វារគុកធំមក សមក៏ដឹងខ្លួនថា ខ្លួនបានទទួលនូវឥស្សរភាពវិញហើយ ។

សម្លេងដ៏ស្រួយឆ្មាររបស់ស្រីម្នាក់ បានលាន់ឮឡើង

" បង ! បង ! "

សមភ្ញាក់ព្រើតហើយងាកទៅខាងស្តាំភ្លាម ។ សេចក្តីត្រេកអរយ៉ាងលើសលប់បានកើតឡើងដល់សម នៅពេលដែលសមក្រឡេកមើលទៅឃើញនាងសយប្រពន្ធកំសត់រត់ចូលមក ដោយសេចក្តីរីករាយ ។ អ្នកទាំងពីរសម្លឹងមើលមុខគ្នាទាំងទឹកភ្នែក ព្រោះសេចក្តីត្រេកអរដែលលាយទៅដោយសេចក្តីទុក្ខសោក ។

" បង ! " នាងសយនិយាយឡើង " ខ្ញុំមកចាំទទួលបង មកជាមួយបងមី នុំហ្នំ ! បងមីចតស៊ីកូនៅឯណោះ "

សមចោលភ្នែកក្រឡេកមើលទៅ ឃើញមីឈរនៅជិតត្រីចក្រយាន កំពុងលើកដៃបក់ជាសញ្ញាស្រែកហៅដោយទឹកមុខញញឹមញញែម សំដែងនូវសេចក្តីអបអរសាទរក្នុងការដែលសមបានទទួលនូវឥស្សរភាពនេះ ។ សមងាកមុខមករកប្រពន្ធវិញ ហើយនិយាយថា : " សយអូន ! កម្មពៀររបស់បង បានអស់ត្រឹមប៉ុណ្ណោះហើយ - ទៅអូន ! ទៅអោយ

ដុតពីទីនេះអោយឆាប់ បងមិនចង់ឃើញទីនេះទៀតទេ

និយាយចប់ សមក៏ទាញដៃប្រពន្ធដើរសំដៅទៅរកមី ។ មិត្តភក្តិកម្មករទាំង
ក៏ស្ទុះទៅចាប់ដៃគ្នាហើយញញឹមដាក់គ្នា ។

“ សម ! ” មីចាប់ផ្តើមនិយាយឡើង “ គ្នាមានសេចក្តីព្រេកអរណាស់ក្នុងក
ងលឿងបានរួចចាកទោសនេះ ឯងត្រូវតាំងជីវិតសាជាថ្មីតាំងពីពេលនេះទៅ ឯងមិនច

ព្រួយទេ គ្នាទៅសួររកជួលស៊ីក្លូទុកអោយឯងរួចហើយ ្នាស៊ីក្លូនោះគេចិត្តល្អណាស់
ភ្នែករបស់សមរលីរលោងដោយទឹកភ្នែក

“ បងមី ! ” សមនិយាយឡើង “ បងឯងមានគុណលើរូបខ្ញុំ និង ប្រពន្ធខ្ញុំធ្វើ
ណាស់ គុណច្រើនទាល់តែខ្ញុំមិនអាចនឹងបំភ្លេចចោលបានក្នុងមួយជិតនេះ ”

“ រឿងគុណនោះ កុំបាច់និយាយធ្វើអី ” មីឆ្លើយឡើង “ គ្នាធ្លាប់បានប្រាប់
ហើយថា យើងជាមិត្តភក្តិនិងគ្នា កាលបើម្នាក់មានទុក្ខ យើងត្រូវតែជួយគ្នាតាមកំលាំង

ដែលយើងអាចជួយទៅបាន - ទៅ ! ឡើងជិះស៊ីក្លូទៅ គ្នាដាក់ស៊ីក្លូជូនឯងទៅផ្ទះ ”
“ ទេបង ! ” មីឆ្លើយឡើង “ បងឯងជិះជាមួយនិងសយចុះ ទុកអោយខ្ញុំទៅ

វិញ ខ្ញុំខានដាក់ស៊ីក្លូបីខែមកហើយ ទុកអោយខ្ញុំម្តង ”
មីត្រូវិក្សាលហើយយាត់ភ្លាម

“ កុំ ! កុំអីសម ! ឯងកំពុងតែព្រេកអរនិងពស្សរភាពរបស់ឯង ស្រួលមិនស្រួល
តិចទៅបុកគេនាំអោយមានរឿងរ៉ាវទៀត - ទៅ ! ទុកអោយគ្នាទាក់វិញស្រួលជាង

សមញញឹមដាក់មី ហើយនាំប្រពន្ធឡើងជិះត្រីចក្រយាន ។ មីបានដាក់

ត្រីចក្រយានជូនសម និង នាងសយធ្វើដំណើរត្រឡប់ទៅផ្ទះដែលចិតនៅជិតវត្តមហាមន្ត្រី ។
ព្រឹកស្អែកឡើង មីបាននាំសមទៅជួបនឹងម្ចាស់ត្រីចក្រយាន ។ សេដ្ឋីនិមេម៉ាយ

នេះមានអាយុប្រហែលជា ៥០ ឆ្នាំ មានត្រីចក្រយានប្រហែល ៣០ ។ ក្នុងខណៈដែលមីនាំ
សមទៅជួបនោះ យាយកានក៏បានសំដែងនូវសេចក្តីស្តាយថា ត្រីចក្រយានរបស់គាត់មាន

គេជួលអស់ហើយ ។ សមស្ទើរតែអស់សង្ឃឹម តែលុះអង្គុយនិយាយមួយសន្ទុះទៅ
យាយកានក៏បានសាកសួរដល់រឿងផ្ទាល់ខ្លួនរបស់សម ។ សមបានបរិយាយដល់គ្រោះថ្នាក់

របស់ខ្លួន អោយយាយកានស្តាប់ដោយសព្វគ្រប់ ហើយយាយកានក៏មានចិត្តអាណិតអាសូរ
សមជាខ្លាំង ។

“ ខ្ញុំអាណិតឯង និង ប្រពន្ធឯងណាស់ ” យាយកាននិយាយដោយសុទ្ធចិត្ត
“ គ្រោះថ្នាក់របស់ឯងនេះ កើតឡើងពីអ្នកមានតែថា ឯងកុំគិតថា អ្នកមានសុទ្ធ

តែមានចិត្តអាក្រក់ដូចគ្នាទាំងអស់នោះមិនមែនទេ មានអ្នកមានខ្លះ ដែលគេឃើញចិត្ត
ឃើញថ្លើមអ្នកក្រខ្លះដែរ ខ្ញុំមិនមែននិយាយលើកខ្លួនទេ ខ្លួនខ្ញុំនេះបើទុកជាបានយ៉ាងណាខ្ញុំ

ក៏នៅតែអាណិតអាសូរអ្នកក្រជានិច្ច ការនេះមីក៏ដឹងស្រាប់ហើយ ខ្ញុំយកថ្លៃស៊ីក្លូថោក
ណាស់ ខ្ញុំយកតែ ២៥ រៀលប៉ុណ្ណោះក្នុងមួយថ្ងៃមួយយប់ ហើយជូនណាបើរកប្រាក់យកមក

បង់ថ្លៃស៊ីក្លូមិនបាន ខ្ញុំក៏អោយជំពាក់ខ្លះទៀត ហើយម្យ៉ាងទៀត ខ្ញុំមិនដែលយកប្រាក់កក
ទេ ”

សមលើកដៃសំពះយាយកានដោយសេចក្តីគោរព ចំពោះការអាណិតអាសូររបស់
គាត់ដល់ពួកកម្មករត្រិចក្រយាន ។

"លោកយាយ !" សមនិយាយឡើង " ខ្ញុំសំបូងស្តង់អោយលោកយាយបាន
ប្រកបដោយសេចក្តីសុខ - ចំរើនតរៀងទៅ ហើយបើអ្នកមាន ១ គេចេះអាណិតអាសូរដល់
អ្នកក្រដូចលោកយាយអញ្ចឹង ពួកអ្នកក្រមុខជានឹងបានធូរស្រាលគ្រាន់បើជាមិនខាន "

" ទីបំផុតយាយកានក៏បាននិយាយថា " ឈ្លើយចុះ ! ខ្ញុំនឹងជួយរកស៊ីក្នុងអោយឯង
ធាក់ - ពីរបីថ្ងៃទៀតចាំមករកខ្ញុំ ខ្ញុំហ៊ានធានាថា ឯងមុខជាបានស៊ីកូធាក់មិនខាន "

ម៉ីបាននាំសមត្រឡប់ទៅផ្ទះវិញដោយសេចក្តីរីករាយក្នុងចិត្តឥតឧបមា ។ សម
គិតថា ខ្លួនគេនឹងបានត្រិចក្រយានធាក់ជាមិនខាន ដោយសារការជួយជ្រោមជ្រែងរបស់
សេដ្ឋីនិដែលមានសេចក្តីអាណិតអាសូរដល់អ្នកក្រីក្រនេះ ។

នៅពេលព្រលប់នៃថ្ងៃសុក្រ . . . ភ្លៀងកំពុងតែរលឹមស្រិចៗ ។ សមកំពុងធាក់
ត្រិចក្រយានទៅតាមវិថីដេសបូស ដើម្បីត្រឡប់ទៅផ្ទះវិញ ក្រោយពេលដែលបានដឹកអ្នកជិះ
ម្នាក់យកទៅដាក់នៅរោងភាពយន្តអេដែន ។

រថយន្តប៊ីហ្សូពណ៍ខ្មៅមួយ បើកមកពីក្រោយសមយ៉ាងលឿន ។ អ្នកបើកបរជា
ស្រី ហើយមានបុរសម្នាក់អង្គុយជិតនាង ។ នាងទើបតែនឹងរៀនបើកបរថ្មី ៗ ដោយមានគូ
សង្សារនាងជាអ្នកបង្រៀន ។

ពេលនោះរថយន្តប៊ីហ្សូពណ៍មួយក៏បានបើកបរយ៉ាងលឿនមកពីខាងមុខសមដែរ ។

ស្រីដែលកំពុងបើកបររថយន្តប៊ីហ្សូនោះគិតថា ប្រដឹងត្រិចក្រយានរបស់សមហើយ សឹម
ជៀសគ្នានឹងរថយន្តប៊ីហ្សូមុតដែលមកពីមុខនោះ តែរថយន្តប៊ីហ្សូមុតបានមកដល់ទន្ទឹមនឹងត្រិចក្រ
យានរបស់សមមុន ។ ដូច្នេះរថយន្តប៊ីហ្សូដែលមានកញ្ចប់បើកបរមិនទាន់ស្ងាត់ជំនាញនោះ
ខ្លាចក្រែងបុកគ្នានឹងរថយន្តប៊ីហ្សូមុតក៏ទាញចង្កូតអាកមកខាងស្តាំតែថា រថយន្តប៊ីហ្សូទៅហើយ
ៗ បាំងកកខាងក្រោយទៅនិងបាំងកកត្រិចក្រយានខាងឆ្វេងរបស់សមយ៉ាងពេញទំហឹង ដែល
មានសភាពមិនខុសគ្នាពីដុំថ្មភ្នំ និងពងមាន់ ។

" ត្រាំង ! "

ត្រិចក្រយានក្រឡាប់ . . . សមខ្លាចចេញពីកែបត្រិចក្រយាន ទៅដួលផ្តាច់មុខ
នៅលើផ្លូវ ។ កញ្ចប់ជាអ្នកបើកបររថយន្ត មានសេចក្តីភិតភ័យខ្លាំង ។ នាងបន្ថយល្បឿន
ដោយការទប់ប្រាំង តែគូសង្សាររបស់នាងក៏និយាយឡើងយ៉ាងប្រញាប់ថា

" ទៅ ! លឿនឡើង ! កុំឈប់ "

រថយន្តប៊ីហ្សូពណ៍ខ្មៅ បានស្ទុះទៅមុខយ៉ាងលឿនដូចកូនសរ ហើយបត់ទៅខាង
ឆ្វេង ដោយឥតមាននឹកវិវរវល់និងការស្លាប់រស់របស់កម្មករត្រិចក្រយាន ដែលគូរអោយ
អាណិតនេះសោះឡើយ ហើយក៏គ្មានអ្នកណាចាំលេខរថយន្តនេះបានផង ។

សមដេកស្លុកស្លឹង សន្លប់បាត់ស្មារតីនៅកណ្តាលផ្លូវក្រោមតំណក់ទឹកភ្លៀងដោយ
មានក្បាល និង ដៃជើងបែកចេញឈាម ។ ប្រជាជនបាននាំគ្នារត់មកមើលសម ហើយ
និយាយអ្វីអែគ្មានបានការអ្វី ។

ក្នុងខ្លួនមួយដ៏ស្មោះស្អាត ជាទីជម្រកនៃគ្រួសាររបស់មី មានពន្លឺចង្អៀងប្រេងកាត
ភ្លឺព្រឹម ១ ។ មី និង ប្រពន្ធព្រមទាំងនាងសយកំពុងតែនិយាយគ្នាពីសម ដែលជាក់
ត្រឹមត្រូវយានចេញទៅរកប្រាក់តាំងពីថ្ងៃរសៀលរហូតមកដល់ពេលធ្វើនេះនៅមិនទាន់ត្រឡប់
មកផ្ទះវិញ ។ អ្នកទាំងនាក់ព្រួយចិត្តខ្លាំង ក្រែងលោសមមានគ្រោះថ្នាក់ដោយត្រូវរថយន្ត
បុក ឬ ប៉ូលីសចាប់ជាដើម ។

ម៉ោង ២៤ ហើយ ... កូនក្មេងដេកលក់អស់ហើយ ។ ពួកអ្នកផ្ទះជិតខាង ក៏
ដេកស្ងៀមស្ងៀមគ្មានឮសូរសម្លេងអី ។ ភ្លៀងរលឹមស្រិច ១ អាកាសត្រជាក់ ... ទ្វារខ្ទម
របស់មីនៅបើកចំហនៅឡើយ ។ អ្នកទាំងអស់គ្នា ចេះតែសម្លឹងរំពៃមើលទៅខាងក្រៅ
រឿយ ១ ។ ជាពិសេសនាងសយរំពៃមើលញឹកជាងគេ ព្រោះនាងព្រួយបារម្ភជាងគេ ហើយ
យូរ ១ នាងដើរចេញទៅមើលត្រង់មាត់ទ្វារម្តង ។

តាមធម្មតា សមមិនដែលត្រឡប់មកផ្ទះវិញហួសពីម៉ោង ២២ ទេ ព្រោះសមមិន
ដែលទៅលេងឯណា ឬទៅរកអ្នកណាសោះឡើយ ។ កុន ឬល្ខានសមក៏មិនដែលមើលដែរ ។
កាលបើដូច្នោះ វាជាការធម្មតា ដែលអ្នកផ្ទះត្រូវតែព្រួយបារម្ភ ។

" ទេ ! សមវាមិនដែលទៅណាមកណាទេ " មីនិយាយឡើង
" ថ្ងៃនេះ វាគួរតែត្រឡប់មកផ្ទះវិញហើយ ព្រោះពេលពាក់កណ្តាលអាធ្រាតទៅ
ហើយ "

នាងសយមានទឹកមុខប្រកបដោយការព្រួយបារម្ភ ។ នាងដកដង្ហើមវែង ១ ហើយ

ពោលឡើងថា :

" ខ្ញុំក្រែងតែបងសមមានគ្រោះថ្នាក់ទេបង "

នាងមុំមបានបន្ថែមឡើងថា :

" ខ្ញុំក៏គិតអញ្ចឹងដែរសយ "

" ទេ ! កុំអាលគិតអញ្ចឹងសយ " មីនិយាយកាត់ឡើង " ជួនកាលមានអ្នកជិះគេ
ជួលទៅឆ្ងាយ ១ ឬក៏គេជួលជិះជាម៉ោងក៏មិនដឹង "

នាងសយដកដង្ហើមវែង ហើយនិយាយតទៅទៀតថា :

" វាចេះតែមានស្និទ្ធិអោយខ្ញុំគិតអញ្ចឹងណាស់មី ស្រុកឥឡូវទុកចិត្តមិនបានទេ "

" ទេសយ ! " មីឆ្លើយឡើង " សមវាជាក់ស៊ីក្នុងគ្រាន់បើដែរ មិនមែនអោយ
ឡានបុកផ្ដេសផ្ដាស់ទេ ឯកុំអាលអន្ទះសារពេក ទ្រាំចាំមើលបន្តិចទៀតសិនមើល បើមិន
ឃើញវាមក ចាំខ្ញុំជាក់ស៊ីក្នុងចេញទៅតាមរកវា "

បានឮដូច្នោះ នាងសយដូចជាមានទឹកមុខស្រស់ត្រង់បើបន្តិច តែទឹកចិត្តរបស់
នាងនៅតែព្រួយបារម្ភចំពោះប្តី ដែលមិនធ្លាប់ត្រឡប់មកផ្ទះវិញយូរយ៉ាងនេះ ។

ម៉ោង ១ នៃថ្ងៃថ្មីហើយ ... សមនៅតែមិនទាន់ត្រឡប់មកផ្ទះវិញ ។ អ្នកទាំង
អស់គ្នាកំពុងតែអង្គុយជំនុំគ្នាដោយការព្រួយបារម្ភ ។

" បងមី ! " នាងសយនិយាយដោយការព្រួយ " សុំបងអាណិតចេញទៅតាមរក
បន្តិចមើល ខ្ញុំព្រួយណាស់បង "

មុនពេលដែលម៉ីឆ្លើយថាអី នាងម៉ុមជាប្រពន្ធក៏បាននិយាយបន្ថែមឡើងទៀតថា

" គួរណាស់តែទៅតាមរកមើលមើលបង វាដូចជាប្លែកណាស់ ធ្វើហ្នឹងហើយម៉ែ
ក៏នៅតែមិនមកអញ្ចឹង - ទៅបង ! នាំសយជិះស៊ីក្លូទៅ "

ម៉ីសម្លឹងមុខប្រពន្ធហើយក៏និយាយឡើងថា :

" យើងគិតទៅរកវាវងណាហ្ន៎ ? "

" គួរតែទៅរកឯមន្ទីរពេទ្យមុនគេបង ! " នាងម៉ុមបញ្ចេញយោបល់ឡើង

" បើសមមានគ្រោះថ្នាក់ ប៉ូលីស ឬអ្នកដែលបានប្រទះឃើញនូវហេតុការណ៍នោះក៏
មុខជានាំទៅមន្ទីរពេទ្យ បើរកឯមន្ទីរពេទ្យមិនឃើញ ត្រូវទៅរកតាមប៉ូស្តិប៉ូលីស ក្រែង
លោសមធាក់បុកគេ ឬក៏មានរឿងរ៉ាវឈ្លោះទាស់ទែងនឹងអ្នកណា ហើយប៉ូលីសចាប់ខ្លួនយក
ទៅឃុំឃាំង "

ម៉ីងក់ក្បាលហើយនិយាយថា :

" ទៅ ! បើអញ្ចឹងទៅក៏ទៅ ! "

" ទៅបង ! " នាងសយពោលឡើងដោយការយល់ព្រម

ក្នុងពេលម៉ែម៉ាងជាមួយគ្នានោះម៉ីបាននាំនាងសយទៅដល់មន្ទីរពេទ្យព្រះកេតុមាលា
ម៉ីចតត្រឹចក្រយានទុកនៅខាងមុខក្លោងទ្វារ ហើយនាងសយក៏ដើរចូលទៅក្នុង
មន្ទីរពេទ្យ ។

ឆ្នាំទ្វារនៃមន្ទីរពេទ្យព្រះកេតុមាលាកំពុងតែអង្គុយនៅត្រង់តុមួយ ។ ម៉ីលើកដៃ

សំពះឆ្នាំទ្វារនោះ ហើយសួរថា

" សុំទោសលោក ! លោកមានឃើញអ្នកស៊ីក្លូណាមានគ្រោះថ្នាក់ ហើយចូលមក
ពេទ្យ ឬទេមានប្រោស ? "

ឆ្នាំទ្វារអង្គុយគិតមួយសន្ទុះ ហើយក៏ឆ្លើយឡើងថា :

" បាទមាន ! ពីម៉ោង ៧ កន្លះ មានប៉ូលីសខាងពេទ្យចិន បាននាំយកអ្នកស៊ីក្លូម្នាក់
ដែលត្រូវឡានបុក ហើយមានរបួសជាទម្ងន់មកទីនេះ "

នាងសយធ្លាក់ធ្លើមក្អក ហើយសួរឆ្នាំទ្វារយ៉ាងរូសរាន់តទៅទៀតថា

" សុំទោសលោក ! អ្នកនោះឈ្មោះអី ? "

" បាទមិនដឹងឈ្មោះអីទេ " ឆ្នាំទ្វារព្យញ្ជឹមហើយឆ្លើយឡើង

" ខ្ញុំមាននាទីគ្រាន់តែចាំយាមទ្វារប៉ុណ្ណោះ - អូ ! សុំចាំមួយភ្លែត ចាំខ្ញុំទៅសួរគិលា
នុប្បដ្ឋាកមើល "

អ្នកយាមទ្វារដើរចូលទៅក្នុងមួយសន្ទុះ ក៏ត្រឡប់មកវិញយ៉ាងរហ័សរហួន ហើយ
ក៏ប្រាប់នាងសយតាមការដែលខ្លួនបានដឹង

" អ្នករងគ្រោះនោះឈ្មោះសមអ្នក ! ត្រូវឬទេ ? ត្រូវជាស៊ីនឹងអ្នក ? "

" ចាសហ្នឹងហើយ ! ត្រូវជាប្តីខ្ញុំ "

នាងសយរំភើបចិត្តជាខ្លាំង ក្នុងកាលដែលដឹងថា ប្តីរបស់នាងមានគ្រោះថ្នាក់ ។
ខណៈនោះ ទឹកភ្នែករបស់នាងក៏បានហូរធ្លាក់ចុះមកភ្លាម ។ ម៉ីសួរឆ្នាំទ្វារយ៉ាង